

शहर	अधिकतम	न्यूनतम
धनबाद	39.0	28.5
जमशेदपुर	41.4	25.5
डालटनगंज	36.0	23.8

तापमान डिग्री सेल्सियस में.

रांची, धनबाद एवं पटना से प्रकाशित

शुभम संदेश

एक राज्य - एक अखबार



www.lagatar.in

रांची, बुधवार 08 मई 2024 बैशाख अमावस्या, संवत् 2081 • पृष्ठ : 12, मूल्य : ₹ 10 • वर्ष : 2, अंक : 29

आमंत्रण मूल्य : ₹ 3 मात्र



सिर्फ मेडिकल Preparation का संस्थान
झारखंड के इतिहास में पहली बार
NEET-UG में 700 माक्स पार

Gems of BIOME who got Prestigious Medical College of INDIA through NEET All India Quota - 2023

705
720

RAKHI



AIIMS
DELHI



MAHIYA
AIIMS
HRISHIKESH



ADITYA
AIIMS
PATNA



ABHAY
AIIMS
PATNA



JYOTIRMOY
AIIMS
KALYANI



SHREYA
LADY HARDINGE
DELHI



PRIYA
BHU
VARANASI



AMRENDRA
PMCH
PATNA



TANJIL
JNMC
AMU, ALIGARH



SEEMAB
JNMC
AMU, ALIGARH

BIOME CLASSROOM HIGHLIGHTS



VIDEO
LECTURES



INDIVIDUAL
DOUBT SOLVING



HIGH-TECH
LIBRARY FACILITY



HOSTEL
FACILITY



TRANSPORT
FACILITY

13 Out of Top 20 Selections in NEET झारखण्ड - 2023 (Merit List)

1
RANK
GENERAL
(Category)
RAKHI



Jharkhand
State Topper



1 (BC-I)
ABHAY



1 (EWS)
HIMANSHU



2 (BC-II)
PRIYA



2 (BC-I)
TANJEEL



5 (GEN)
MAHIYA



7 (SC)
SHUBHAM



13 (BC-II)
VINAY



13 (BC-I)
SEEMAB



14 (BC-I)
SONAM



15 (BC-II)
ANIRBHAN



15 (SC)
RAHUL



17 (BC-I)
AKASH

Admission Announcement

For NEET PHASE - II Admission

BIOME Scholarship-Cum-Admission Test (B-SAT) to be held on

8th, 9th, 11th & 12th May 2024

OFFLINE MODE

Foundation

(11th moving students)
For NEET 2026

Starting from

13th May 2024

Fresher

(12th moving students)
For NEET 2025

Admission is

Going on....

Target

(12th passed students)
For NEET 2025

Starting from

13th May 2024

SCAN this
QR CODE
& Register
for OFFLINE
SCHOLARSHIP
TEST

7360066185 / 86 / 87 / 88 / 89 / 90 / 91 / 92

CORPORATE OFFICE : (RANCHI) Shivpuri (Kilburn Colony), Opp. Spring City Mall, Hinoo | BRANCH OFFICE : (RANCHI) New Nagratoli, Near Women's College, Science Block

इंडी ने कोर्ट में कहा- ग्रामीण विकास विभाग के ऊपर से नीचे तक कई अधिकारी करोड़ों रुपये के सांठगांठ में हैं शामिल टेंडर कमीशन के खेल में ब्यूरोक्रेट्स और राजनेता भी शामिल, संजीव व जहांगीर सिर्फ मोहरा

विनीत आभा उपाध्याय। रांची

इंडी की अब तक की जांच में यह जानकारी सामने आई है कि सोमवार को बरामद हुआ सारा पैसा टेंडर घोटाले का है। टेंडर घोटाला से जुड़े मनी लॉन्ड्रिंग के इस केस में कई बड़े आईएस अधिकारियों की भूमिका भी सवाल के घेरे में है। इंडी का दावा है कि इस पूरे प्रकरण में ऊपर से लेकर नीचे तक के अधिकारी शामिल हैं और उन्हें राजनेताओं का भी पूरा संरक्षण मिला हुआ है।

इंडी ने कोर्ट में दिए गए रिमांड पिटीशन में कहा है कि ग्रामीण विकास विभाग के ऊपर से नीचे तक कई अधिकारी इस सांठगांठ में शामिल हैं। कमीशन का पैसा आमतौर पर नकद ही लिया जाता था,



जिसे विभिन्न प्रक्रियाओं से गुजार कर सफेद किया जाता था। इंडी को अब तक जो जानकारी मिली है, उसके मुताबिक मंत्री आलमगीर आलम का ऑफिसर (ऑफिसर ऑन स्पेशल ड्यूटी) संजीव लाल प्रभावशाली व्यक्तियों के लिए कमीशन लेता था और टेंडर मैनेज करने के साथ-साथ



विभाग के इंजीनियरों से भी कमीशन के लेनदेन में महत्वपूर्ण भूमिका निभाता था। मनी लॉन्ड्रिंग के आरोप में जेल में बंद निलंबित चीफ इंजीनियर ने भी यह स्वीकार किया है कि वर्ष 2022 में संजीव लाल ने करोड़ों रुपये कमीशन के तौर पर लिए हैं।

पूछताछ में कमाई के खेल का हो सकता है खुलासा

इंडी ने संजीव लाल और जहांगीर को इसलिए रिमांड पर लिया है, ताकि अन्य विरिष्ट सरकारी पदाधिकारियों सहित अन्य ऐसे अन्य लोगों की भूमिका का पता लगाया जा सके, जो कमीशन के जरिए करोड़ों रुपये की कमाई के इस खेल में शामिल हैं। बता दें कि इंडी ने सोमवार की रैड के दौरान 35 करोड़ रुपये के साथ दो गाड़ियां भी जब्त की हैं, जिसका रजिस्ट्रेशन जहांगीर के नाम से है। लेकिन उन गाड़ियों का इस्तेमाल संजीव लाल करता था। यह बात खुद जहांगीर ने इंडी के अधिकारियों के समक्ष स्वीकार की है।

मंत्री आलमगीर के यहां सहायक के पद पर कार्यरत है छोटू रेड के बाद छोटू उर्फ इमाम के नाम की चर्चा तेज

सौरभ सिंह। रांची

झारखंड सरकार के मंत्री आलमगीर आलम के करोड़पति सरकारी सचिव संजीव लाल और उसके सहयोगी जहांगीर की गिरफ्तारी के बाद एक नया नाम काफी चर्चा में है। यह नाम है छोटू उर्फ गजनपूर का। इस नाम की चर्चा इसलिए हो रही है, क्योंकि आलमगीर के यहां सहायक के पद पर कार्यरत छोटू की मर्जी के बिना कोई भी मंत्री जो से मिल भी नहीं सकता।

करीब एक दशक से छोटू मंत्री के साथ साथे की तरह है। छोटू तब भी आलमगीर आलम के साथ था,

जब वह पावर में नहीं थे। छोटू का घर वैसे तो रांची में ही है, लेकिन पाकुड़ में भी उसने अच्छी पैठ बना ली है। मंत्री जी से मिलना हो, उनसे कोई काम हो, तो इसका पूरा ब्योरा आपको सबसे पहले छोटू को देना होगा। छोटू चाहेगा, तभी आपका काम होगा।

लोग बताते हैं कि मंत्री जी भी छोटू पर आंख मूंद कर भरोसा करते हैं। किसी भी पैरवी के लिए अधिकारियों को छोटू का ही फोन जाता है। इससे पहले छोटू पूर्व मंत्री बंधू तिकी का भी सहयोगी रह चुका है। पार्टी के सेक्रेटरी लाइन के नेता और कार्यकर्ता छोटू के आगे नतमस्तक रहते हैं। छोटू उर्फ गजनपूर इमाम भी इंडी की रडार पर है।



ब्रीफ खबरें

मनोज कुमार को शिक्षा सचिव का भी प्रभाव

रांची। राज्य सरकार ने पर्यटन सचिव मनोज कुमार को शिक्षा सचिव का अतिरिक्त प्रभाव सौंपा है। कार्मिक विभाग ने इसका आदेश जारी कर दिया है। जारी आदेश में कहा गया है कि शिक्षा सचिव उमाशंकर सिंह ओडिशा में चुनाव प्रश्नक के रूप में पांच मई को ही चले गये हैं। ऐसे में उनके स्थान पर मनोज कुमार को शिक्षा सचिव का अतिरिक्त प्रभाव दिया गया है।

राजेश ठाकुर व प्रदीप यादव पर हो केस: दुबे

रांची। इंडी की रैड के बाद गोड्डा से भाजपा उम्मीदवार निशिकांत दुबे ने कांग्रेस उम्मीदवार प्रदीप यादव पर निशाना साधा है। उन्होंने 'एक्स' पर पोस्ट कर प्रदेश कांग्रेस अध्यक्ष राजेश ठाकुर और प्रदीप यादव पर केस दर्ज करने की मांग की है। पोस्ट में लिखा है- इंडी की छांटपारी में 40 करोड़ रुपये बरामद हुए हैं। गोड्डा लोकसभा के उम्मीदवार कांग्रेस विधायक प्रदीप यादव का पत्र मीडिया के अनुसार छांटपारी में बरामद हुआ है। इससे यह प्रतीत होता है कि पैसे लेकर ट्रांसफर-पोस्टिंग और गोड्डा लोकसभा में चुनाव को प्रभावित करने का खेल चल रहा है। सभी अधिकारियों को अविलंब चुनाव कार्य से हटाया जाए।

सुरेंद्र सिंह को बनाया एटीआई महानिदेशक

रांची। राज्य सरकार ने सुरेंद्र सिंह को श्री कृष्ण लोक प्रशासन संस्थान झारखंड रांची का महानिदेशक बनाया है। सुरेंद्र सिंह इससे पहले केंद्रीय प्रतिनियुक्ति पर थे, 23 अप्रैल को ही उन्हें केंद्र सरकार से वापस झारखंड भेज दिया गया था। कार्मिक ने इसका आदेश जारी कर दिया।

झारखंड चुनाव: एनडीए और इंडिया गठबंधन ने 17 फ्रेश चेहरों पर खेला है दांव

दर्जन भर से अधिक दिग्गज

रवि भारती। रांची

झारखंड में लोकसभा चुनाव के दौरान दिलचस्प नजारा दिख रहा है। इसकी वजह यह है कि एनडीए और इंडिया गठबंधन में शामिल दलों ने इस बार 17 फ्रेश चेहरों पर दांव लगाया है। किसका नैया पार लगेगी, यह देखना दिलचस्प होगा। चुनावी अखाड़े में सभी अपना दम-खम दिखा रहे हैं। जनसंपर्क अभियान में पूरी ताकत झोंक दी है। वहीं दूसरी तरफ कई दिग्गज राजनेता हाशिए पर चले गए हैं।

ऐसे नेताओं में भाकपा के भुवनेश्वर मेहता, कांग्रेस के फुरकान अंसारी, भाजपा के रवींद्र पांडेय व रवींद्र राय, कांग्रेस के सुबोधकांत सहाय, भाजपा के पीएन सिंह, झामुमो के हेमलाल मुर्मू, राजद के धूरन राम, भाजपा के सुदर्शन भगत, बाबूलाल मरांडी, जयंत सिन्हा व सुनील सिंह, झामुमो सुप्रियो शिबू सोरेन, कांग्रेस के गोपाल साहू व मनोज यादव शामिल हैं।

भाजपा ने सात नए चेहरों पर खेला है दांव। झारखंड की 14 लोकसभा सीटों में से भाजपा ने 13 सीटों पर अपने उम्मीदवार घोषित किए हैं। वहीं, एनडीए के घटक दल आजपू से एक बार फिर से चंद्रप्रकाश चौधरी मैदान में हैं। बीजेपी जिन 13 सीटों पर चुनाव लड़ रही है, उनमें सात सीटों पर नए चेहरे हैं। धनबाद से बाघमारा विधायक दुल्लू महतो को भाजपा ने उम्मीदवार बनाया है। दुमका से झामुमो से बागी हुई सीता सोरेन को टिकट दिया गया है। वहीं, लोहरदगा से समीर उरांव और हजारीबाग से मनोष जायसवाल ताल ठोक रहे हैं। चतरा से इस बार कालीचरण सिंह चुनावी अखाड़े में हैं। वहीं, राजमहल से ताला मरांडी को भाजपा ने मौका दिया है। इसके अलावा सिंहभूम से गीता कोड़ा भाजपा की टिकट पर अपनी किस्मत आजमा रही हैं।

इंडिया गठबंधन ने भाजपा से एक कदम आगे बढ़कर 10 नए चेहरे पर दांव लगाया है। कांग्रेस ने इस बार रांची लोकसभा सीट से पूर्व केंद्रीय मंत्री सुबोधकांत सहाय की बेटी यशारिनी सहाय को टिकट दिया है। वहीं धनबाद से पूर्व मंत्री राजेंद्र सिंह की बहू अनुपमा सिंह को मैदान में उतारा है। चतरा में इस बार केएन त्रिपाठी को मौका दिया है। भाजपा से कांग्रेस में आए मांडू विधायक जय प्रकाश भाई पटेल को कांग्रेस ने हजारीबाग से उम्मीदवार बनाया है। भाकपा माले ने बगोदर विधायक विनोद सिंह को कोडरमा सीट से उतारा है। राजद ने पलामू से ममता भुइयां को उम्मीदवार बनाया है। झामुमो ने दुमका से नलिन सोरेन, गिरिडीह में मथुरा महतो और सिंहभूम सीट से जोबा मांडी और जमशेदपुर से समीर मोहंती को मौका दिया है।

नेता हो गए साइडलाइन



पांच सिटिंग एमपी को ही मिला टिकट

भाजपा ने इस चुनाव में पांच सिटिंग एमपी को ही टिकट दिया है। जिन सिटिंग सांसदों को इस बार भी मौका दिया है, उनमें गोड्डा से निशिकांत दुबे, रांची से संजय सेठ, जमशेदपुर से विद्युत वरण महतो, खूंटी से अर्जुन मुंडा, कोडरमा से अन्नपूर्णा देवी और पलामू से विष्णु दयाल राम शामिल हैं।

इंडिया गठबंधन में 10 नए चेहरे मैदान में

हाशिये पर चले गए ये दिग्गज राजनेता

शिबू सोरेन: झामुमो सुप्रियो शिबू सोरेन इस बार चुनाव मैदान से बाहर हैं। वह 1977 से इस सीट पर लगातार लड़ते रहे और कुल आठ बार यहां से संसद पहुंचे। अब उनकी उम्र 80 साल है और सेहत भी ठीक नहीं रहती है। ऐसे में उन्हें चुनाव मैदान से दूर होना पड़ा है।

पीएन सिंह: धनबाद सीट से लगातार तीन बार जीत करने वाले भाजपा के सांसद पीएन सिंह भी उम्र के तकाजे की वजह से इस बार टिकट से वंचित रहे। उनकी जगह भाजपा ने बाघमारा विधायक दुल्लू महतो को धनबाद लोकसभा सीट से इस बार अपना उम्मीदवार बनाया है।

सुनील सोरेन: दुमका से शिबू सोरेन को मात देने वाले भाजपा सांसद सुनील सोरेन का टिकट कट गया। भाजपा ने इस बार भी सुनील सोरेन को उम्मीदवार घोषित कर दिया था, लेकिन बदली हुई सियासी परिस्थितियों में उनका टिकट वापस लेकर उनकी जगह सीता सोरेन को उतारा गया।

गोपाल साहू, मनोज यादव और सुभाष यादव: हजारीबाग सीट से 2019 का लोकसभा चुनाव लड़ने वाले कांग्रेस के गोपाल साहू, चतरा संसदीय सीट से कांग्रेस के मनोज यादव, राजद के सुभाष यादव, कोडरमा लोकसभा सीट से भाकपा माले के राजकुमार यादव जैसे दिग्गज भी अलग-अलग सियासी परिस्थितियों की वजह से इस बार चुनाव मैदान में नहीं हैं।

धूरन राम: पलामू लोकसभा सीट से 2019 के चुनाव में राजद के धूरन राम दूसरे नंबर पर रहे थे, इस बार लोकसभा चुनाव की घोषणा से कुछ दिन पहले ही उन्होंने भाजपा का दामन थाम लिया था, लेकिन पार्टी ने उन्हें टिकट नहीं दिया।

सुबोधकांत सहाय: रांची लोकसभा सीट से तीन बार सांसद रहे 75 वर्षीय सुबोधकांत सहाय 1984 से लगातार इस सीट पर लड़ते रहे हैं। इस बार भी उन्होंने अखाड़े में उतरने के लिए जमकर तोल ठाँकी थी, लेकिन कांग्रेस पार्टी ने उनकी बेटी यशारिनी सहाय को उम्मीदवार बनाया है।

सुदर्शन भगत, जयंत सिन्हा और सुनील सिंह: लोहरदगा से लगातार तीन बार सांसद चुने गए सुदर्शन भगत, हजारीबाग से लगातार दो बार जीत दर्ज करने वाले जयंत सिन्हा और चतरा से दो बार के सांसद सुनील कुमार सिंह को पार्टी ने एंटी इन्कंबेन्सी फैक्टर की वजह से टिकट नहीं दिया।

हेमलाल मुर्मू: राजमहल सीट पर 2019 में बतौर भाजपा प्रत्याशी दूसरे नंबर पर रहे हेमलाल मुर्मू इस बार चुनाव मैदान में नहीं हैं। वह भाजपा छोड़ कर झामुमो में शामिल हो चुके हैं और ऐसी कोई सीट नहीं थी, जहां से उन्हें पार्टी उतार सके।

बाबूलाल मरांडी: भाजपा के प्रदेश अध्यक्ष बाबूलाल मरांडी का इस बार चुनावी अखाड़े में न होना भी दिलचस्प सियासी परिस्थिति का नतीजा है। वह 2019 के चुनाव में कोडरमा सीट पर झामुमो की ओर से उतरे थे, लेकिन भाजपा की अन्नपूर्णा देवी से पराजित हो गए थे। इस बार वह भाजपा के स्टार प्रचारक के रूप में उसी अन्नपूर्णा देवी के लिए वोट मांग रहे हैं।

बाबूलाल मरांडी: भाजपा के प्रदेश अध्यक्ष बाबूलाल मरांडी का इस बार चुनावी अखाड़े में न होना भी दिलचस्प सियासी परिस्थिति का नतीजा है। वह 2019 के चुनाव में कोडरमा सीट पर झामुमो की ओर से उतरे थे, लेकिन भाजपा की अन्नपूर्णा देवी से पराजित हो गए थे। इस बार वह भाजपा के स्टार प्रचारक के रूप में उसी अन्नपूर्णा देवी के लिए वोट मांग रहे हैं।

बिहार लोक सेवा आयोग से नियुक्त अफसरों के लिए राहत

142 अफसरों की वरीयता सूची जारी

प्रमुख संवाददाता। रांची

राज्य प्रशासनिक सेवा के 142 अफसरों की वरीयता सूची जारी कर दी गयी है। ये अफसर बिहार लोक सेवा आयोग द्वारा नियुक्त हुए थे। राज्य गठन के बाद इन्होंने झारखंड सैक्टर चुना। अब राज्य प्रशासनिक सेवा के तहत इन अधिकारियों की एक जनवरी 2024 की तिथि से औपचारिक रूप से वरीयता का निर्धारण कर दिया गया है। वरीयता सूची के निर्धारण के बाद राज्य सेवा के अफसरों की आईएस संवर्ग में प्रोन्नति का रास्ता भी साफ हो गया है।

यूपीएससी के निर्देश पर वरीयता सूची का निर्धारण

संघ लोक सेवा आयोग (यूपीएससी) द्वारा राज्य सेवा से आईएस संवर्ग में प्रोन्नति देने के समय इस बिंदु पर गंभीरता से विचार किया गया। यूपीएससी ने भी इस ओर राज्य सरकार का ध्यान आकृष्ट कराया है। इससे पहले बीपीएससी से नियुक्त हुए अफसरों की वरीयता सूची निर्धारण का मामला लंबे समय से झारखंड सरकार के समक्ष विचारधीन था। यूपीएससी द्वारा उठाये गये बिंदुओं के बाद सरकार ने विचार कर यह निर्णय लिया है।

कार्मिक विभाग ने जारी किया आदेश

बीपीएससी से नियुक्त अफसरों की वरीयता सूची निर्धारण का आदेश कार्मिक विभाग ने जारी कर दिया है। साथ ही वैसे पदाधिकारियों से आपत्ति मांगी है, जिन्हें इस औपबंधिक वरीयता सूची में आपत्ति है। सरकार ने आपत्ति के लिए एक महीने का समय दिया है। आपत्ति के बाद फिर से एक नई सूची जारी की जाएगी।

दो ने किया एक अपराध, मगर दोनों को सजा अलग-अलग

कौशल आनंद। रांची

झारखंड मुक्ति मोर्चा ने अपने दो नेताओं पर महागठबंधन के खिलाफ निर्दलीय चुनाव मैदान में उतरने को लेकर दो अलग-अलग तिथि में कार्रवाई की। चार मई को पार्टी ने अपने पदाधिकारी बसंत लोंगा को गठबंधन के खिलाफ चुनाव लड़ने और पार्टी विरोधी गतिविधि में शामिल रहने के आरोप में पार्टी के सभी पदों से मुक्त करते हुए उन्हें पार्टी की प्राथमिक सदस्यता से छह साल के निष्कासित कर दिया था। वहीं दूसरी कार्रवाई आनन-फानन में गुमला में राहुल गांधी के चुनावी सभा को देखते

हुए सात मई को दिन के 1:25 बजे लोहरदगा से निर्दलीय चुनाव लड़ रहे विधायक चमरा लिंडा पर की गई। चमरा लिंडा को झामुमो ने महागठबंधन धर्म के विरुद्ध कार्य करने और चुनाव लड़ने के आरोप में सभी पदों से मुक्त करते हुए पार्टी की सदस्यता से निलंबित कर दिया। चमरा लिंडा का भी अपराध वही था, जो बसंत लोंगा ने किया। मगर एक ही अपराध के लिए दोनों को अलग-अलग सजा दी गयी है। इससे यह सवाल खड़ा होने लगा है कि चमरा लिंडा पर हल्की-फुल्की कार्रवाई क्यों? क्या वे विधायक हैं, इसलिए या फिर लोकसभा चुनाव के बाद उनकी

झामुमो की कार्रवाई

- बसंत लोंगा को छह साल के लिए निष्कासित
- चमरा लिंडा को सभी पदों से मुक्त कर दिया निलंबित

पार्टी में वापसी का द्वार खुला रखा गया है। बताते चलें कि अभी पार्टी के एक और बागी विधायक लोबिन हेम्रम ने भी राजमहल से विजय हांसदा के खिलाफ चुनाव लड़ने का ऐलान कर दिया है। पार्टी उनके नाम वापसी की तारीख तक इंतजार करेगी।

झामुमो के एक और बागी विधायक लोबिन ने राजमहल से निर्दलीय भरा नामांकन

बसंत लोंगा और विधायक चमरा लिंडा के बाद झामुमो के एक और बागी विधायक लोबिन हेम्रम ने निर्दलीय प्रत्याशी के रूप में अपना पर्चा दाखिल कर दिया। लोबिन अपने पार्टी के घोषित प्रत्याशी विजय हांसदा के विरुद्ध ताल ठोकेंगे। मालूम हो कि लोबिन ने पहले ही विजय हांसदा को प्रत्याशी बनाए जाने का विरोध

करते हुए निर्दलीय मैदान में उतरने का ऐलान कर दिया था। हालांकि पार्टी का भरोसा था कि लोबिन मान जाएंगे। पार्टी द्वारा बसंत लोंगा और चमरा लिंडा के खिलाफ कार्रवाई कर चुकी है। अब पार्टी नाम वापसी की तिथि 17 मई तक लोबिन के कदम का इंतजार करेगी। बता दें कि राजमहल सीट पर सातवें चरण में एक जून को मतदान होना है।

पड़ताल

राज्य के निजी संस्थाओं व कंपनियों में 2,25,510 कर्मचारी हैं कार्यरत

6951 निजी संस्थाओं व कंपनियों ने दी 84,592 को नौकरी

संवाददाता। रांची

झारखंड में मौजूद निजी संस्थाएं एवं कंपनियां अब तक यहां के 84,592 स्थानीय लोगों को नौकरी दे चुकी हैं। राज्य में स्थित 6,951 संस्थाओं व निजी कंपनियों ने यह नौकरियां दी हैं। झारखंड राज्य के निजी क्षेत्र में स्थानीय उम्मीदवारों का नियोजन अधिनियम 2021 के तहत नौकरियां दी जा रही हैं। इस अधिनियम के तहत वैसे सभी प्रतिष्ठान जो निजी क्षेत्र के हों एवं जहां 10 या 10 से अधिक कार्यबल कार्य कर रहे हैं, पर लागू होता है।

साथ ही वैसे सभी प्रतिष्ठान जिन पर यह अधिनियम लागू होता है, उनके द्वारा यदि कोई रिक्ति निकाली जाती है, तो 40,000 रुपये वेतन तक के पदों की नियुक्ति में 75 फीसदी स्थानीय को नियुक्त देनी होगी। फिलहाल झारखंड के इन निजी संस्थाओं और कंपनियों में कुल दो लाख 25 हजार 510 कर्मचारी

अब तक 50,957 का प्लेसमेंट

श्रम विभाग की ओर से अब तक 50,957 लोगों का विभिन्न निजी कंपनियों और संस्थाओं में प्लेसमेंट हो चुका है। अब तक राज्य के विभिन्न नियोजनलयों में 11 लाख छह हजार 420 लोगों ने रजिस्ट्रेशन कराया है। वहीं रोजगार मेला के जरिये 14986 लोगों का विभिन्न निजी कंपनियों और प्रतिष्ठानों में प्लेसमेंट हुआ है। इसमें 8055 लोगों को 12 हजार रुपये से अधिक की नौकरी मिली है। 2357 लोगों को 12 हजार से 14 हजार रुपये के बीच की नौकरी मिली है। 2522 लोगों का प्लेसमेंट 14 से 16 हजार रुपये प्रतिमाह पर हुआ है। 2052 लोगों का प्लेसमेंट प्रतिमाह 16 हजार रुपये से अधिक पर हुआ है।

कार्यरत हैं। इनमें एक लाख 40 हजार 609 कर्मचारी स्थानीय की श्रेणी में नहीं हैं।

एक लाख 40 हजार 609 कर्मचारी स्थानीय की श्रेणी में नहीं

श्रम विभाग की ओर से 67 पदों पर निकाली गई वैकेंसी

निजी कंपनी	पोस्ट	रिक्तियां	प्रतिमाह वेतन (रुपये में)
कैपिटोल हिल	डीसीडीपी	01	25,000
हाइको प्राइवेट लिमिटेड	वेल्डर	05	14,300
हिमातसिंग ब्रदर्स	एक्समार्ट मैनेजर	01	15,000
नेशनल इंडस्ट्रीयल	वेल्डर	01	9,600
फ़ोनिक्स इंजीनियर्स	फ़िटर	02	20,000
रांची ट्रस्ट हॉस्पिटल	ड्राइवर	03	15,000
रांची पेरिसेंट केयर सर्विस	नर्स	30	9,000
सिक्वोरिटी गार्ड	सिक्वोरिटी गार्ड	02	9,600
एसबीडब्ल्यू उद्योग	बीडी चेकर	02	11,000
टिमकेन इंजीनियर्स	लाइन इंजीनियर	10	18,000
उत्कर्ष इंटरड्राइसेस	इंजेंक्शन मॉल्टिंग	10	15,314

बंद पड़े एस्केलेटर पर माला चढ़ा कर दिया अंतिम संस्कार

झारखंड हाईकोर्ट में वकीलों का अनेखा विरोध

संवाददाता। रांची

झारखंड हाईकोर्ट में पिछले कई दिनों से बंद पड़े एस्केलेटर का अंतिम संस्कार कर दिया गया। झारखंड हाईकोर्ट एडवोकेट एसोसिएशन की कार्यकारिणी द्वारा लिये गये निर्णय के बाद मंगलवार को हाईकोर्ट के एस्केलेटर पर फूल का माला चढ़ा कर सांकेतिक रूप से उसका अंतिम संस्कार कर दिया गया। इस दौरान हाईकोर्ट एडवोकेट एसोसिएशन की अध्यक्ष ऋतु कुमार, महासचिव नविन कुमार समेत कई अधिकारिता मौजूद रहे। हाईकोर्ट एडवोकेट एसोसिएशन

अन्य लोगों को सुविधा हो। लेकिन, एस्केलेटर कई दिनों से खराब पड़ा है और अब तक उसे ठीक नहीं किया गया है।



शुभाम संदेश

एक राज्य - एक अखबार



सर्काफा
सोना (किग्रा) 67,300
चांदी (किलो) 85,000

www.lagatar.in

रांची, बुधवार 08 मई 2024 बैशाख अमावस्या, संवत् 2081 • पृष्ठ : 12, मूल्य : ₹ 2 • वर्ष : 2, अंक : 29

आमंत्रण मूल्य : ₹ 3 लाख

ब्रीफ खबरें

बंगाल में बारिश-तूफान का कहर, 12 की मौत



कोलकाता। पश्चिम बंगाल में आंधी-तूफान और बिजली गिरने से भारी तबाही मची है। इसकी चपेट में आने से 12 लोगों की मौत हो गई। इस बीच, भारतीय मौसम विभाग के अनुमान ने चिंता और बढ़ा दी है। आईएमडी का कहना है कि अगले कुछ दिनों में आंधी-तूफान का सिलसिला जारी रह सकता है साथ ही, राज्य के कई जिलों में बिजली गिरने की चेतावनी जारी की गई है।

चुनाव आयोग ने दिया भाजपा को झटका

नयी दिल्ली। निर्वाचन आयोग ने सोशल मीडिया मंच एक्स पर भाजपा की कर्नाटक इकाई द्वारा साझा किए गए एक एनिमेटेड वीडियो को तुरंत हटाने का निर्देश दिया, जो मुस्लिम समुदाय के लिए आरक्षण विवाद से संबंधित है। एक्स के नोडल अधिकारी को लिखे पत्र में आयोग ने कर्नाटक के मुख्य निर्वाचन अधिकारी द्वारा वीडियो हटाने के लिए सोशल मीडिया मंच को दिए गए निर्देश का पालन नहीं करने पर आपत्ति जताई है।

हरियाणा में 'खेला' सरकार अल्पमत में!

चंडीगढ़। लोकसभा चुनाव के बीच हरियाणा में सत्तारूढ़ भाजपा को झटका देते हुए तीन निर्दलीय विधायकों ने मंगलवार को घोषणा की कि उन्होंने राज्य में नायब सिंह सैनी के नेतृत्व वाली सरकार से अपना समर्थन वापस ले लिया है। यह चुनाव के बीच भाजपा के लिए बड़ा झटका है। पेज 12 भी देखें

दो अखबारों व एजेंसी को पुलिवर पुरस्कार

न्यूयॉर्क। अमेरिका के दैनिक समाचारपत्र द न्यूयॉर्क टाइम्स और द वाशिंगटन पोस्ट को वर्ष 2023 में गान्गा में युद्ध से लेकर बंदूक हिंसा जैसी घटनाओं पर उल्लेखनीय कार्य के लिए सोमवार को तीन श्रेणियों में प्रतिष्ठित पुलिवर पुरस्कार से सम्मानित करने का ऐलान किया गया। इसके अलावा समाचार एजेंसी द एसोसिएटेड प्रेस ने अमेरिका में वैश्विक स्तर पर प्रवासियों के आवागमन की कठिनाई के लिए फीचर फोटोग्राफ्री श्रेणी में पुलिवर पुरस्कार जीता है।

टीआरएफ के कमांडर समेत दो आतंकी डेर

श्रीनगर। जम्मू-कश्मीर के कुलगाम जिले में मंगलवार को सुरक्षाबलों के साथ मुठभेड़ में लश्कर-ए-तैयबा से जुड़े संगठन टीआरएफ के शीर्ष कमांडर समेत दो आतंकी मारे गए। अधिकारियों के मुताबिक मारा गया द रीस्ट्रिक्टेड फ्रंट (टीआरएफ) का शीर्ष कमांडर पुलिसकर्मियों और आम नागरिकों की हत्या के कई मामलों में शामिल था।

लोकसभा चुनाव

सबसे ज्यादा असम में 75.01% और सबसे कम मतदान महाराष्ट्र में 53.90% तीसरा चरण : 93 सीटें... 60.68 फीसदी मतदान

एजेंसी। नयी दिल्ली

लोकसभा चुनाव के तीसरे चरण में मंगलवार को 11 राज्यों और केंद्र शासित प्रदेशों की 93 संसदीय सीटों पर 60.68% से अधिक मतदान हुआ है। छिटपुट हिंसा व कुछ बूथों पर इवीएम की खराबी को छोड़ दे, तो मतदान आमतौर पर शांतिपूर्ण रहा। अब तक पहले तीन चरणों में 280 से अधिक निर्वाचन क्षेत्रों मतदान हो चुका है यानी की कुल सीटों में से आधी से अधिक पर वोट संपन्न हो गया। बाकी बचे चार चरणों में 263 सीटों के लिए वोट पड़ेंगे। गुजरात (25 सीटें, क्योंकि सूरत सीट बीजेपी निर्विरोध जीत चुकी है) और गोवा (2) समेत केंद्र शासित प्रदेशों ददरा और नगर हवेली व दमन

राहुल बोले

जिस संविधान के जरिए आदिवासी, दलित और पिछड़ों को सारे अधिकार-सुविधा मिल रहे हैं, उसे ही वो बदलना चाहते हैं



करोड़ों महिलाओं को लखपति बनाएं

राहुल गांधी ने कहा कि दस साल में नरेंद्र मोदी जी केवल 22 लोगों अरबपति बनाया। मगर मैं आप लोगों के लिए क्या करने जा रहा हूँ, यह बताने आया हूँ, हम वो काम करने जा रहे हैं, जो दुनिया की किसी सरकार ने नहीं किया। इंडिया गठबंधन करोड़ों महिलाओं को लखपति बनाना जा रहा है। पूरे देश में गरीब परिवारों की लिरट बनेगी। उसमें सबसे अधिक आदिवासी, दलित और पिछड़े होंगे। इन्हें चिन्हित करके एक परिवार के एक महिला को सालाना एक लाख रुपए उनके खाते में देंगे।

मनरेगा मजदूरों को 400 मिलेगा

आशा। आंगनबाड़ी में हमारी महिलाएं काम करती हैं। मनरेगा में 250 रुपए मिलता है। इंडिया की सरकार आने के बाद उन्हें 400 रुपया मिलेगा। आशा और आंगनबाड़ी महिलाओं की आमदनी दोगुनी कर देंगे।

सरकारी-पब्लिक सेक्टर में ठेकेदारी प्रथा खत्म करेंगे

सरकारी और पब्लिक सेक्टर में आपकों कभी भी ठेकेदारी प्रथा खत्म कर दिया जाता है। हम सरकारी और पब्लिक सेक्टर से ठेकेदारी प्रथा समाप्त कर देंगे। आदिवासी, दलित, ओबीसी, अल्पसंख्यकों को सरकारी और पब्लिक सेक्टर में नौकरी मिलेगी।

ग्रेजुएट को पहली सरकारी नौकरी देंगे

हमारी सरकार ने पेसा कानून लाए, जमीन अधिग्रहण बिल लाए, वनाधिकार कानून लाए, इन सब को भाजपा ने कमजोर किया। हम आपको जल, जंगल और जमीन का हक देंगे। आपकी जमीन वापस देंगे, जो भी ग्रेजुएट है, कॉलेज ग्रेजुएट, डिप्लोमा होल्डर, आदिवासी वर्ग, दलित वर्ग, पिछड़ा वर्ग, अल्पसंख्यक, सामान्य वर्ग उनको हम पहले नौकरी का अधिकार देने जा रहे हैं। यह आपका अधिकार है। आठ हजार महीने आपको देंगे।

राहुल गांधी ने चाईबासा में जोबा और बसिया में सुखदेव भगत के लिए की चुनावी जनसभा

जल, जंगल और जमीन पर पहला हक आदिवासियों का : राहुल गांधी

आपको वनवासी कहते हैं ये, कल कहेंगे अब जंगल में जगह नहीं है आपके लिए, क्योंकि जंगल में अडाणी-अंबानी की हो चुकी है इट्टी

विशेष संवाददाता। चाईबासा/बसिया

कांग्रेस नेता एवं इंडिया गठबंधन के स्टार प्रचारक राहुल गांधी झारखंड में दो चुनावी सभा को संबोधित किया। राहुल ने चाईबासा में झामुमो प्रत्याशी जोबा मांडी और लोहरदगा के कांग्रेस प्रत्याशी सुखदेव भगत के लिए गुमला के बसिया में मंगलवार को दो चुनावी जनसभाओं को संबोधित किया। राहुल ने इस दौरान भाजपा और केंद्र की मोदी सरकार पर तीखे हमले किए, उन्होंने कहा कि जल, जंगल और जमीन के असली मालिक आदिवासी हैं। इन पर इनका ही पहला अधिकार है। मगर ये लोग आपका अधिकार छीनना चाहते हैं। जल, जंगल और जमीन पर मालिकाना हक कांग्रेस और इंडिया गठबंधन आपको देगा, उन्होंने कहा कि आप भाजपा वालों से पूछिएगा कि आप लोगों को ये आदिवासी नहीं वनवासी क्यों कहते हैं, वनवासी का मतलब होता है वन-जंगल में रहने वाला। वे आपका विकास नहीं चाहते हैं। नहीं चाहते हैं कि आप आदिवासी भी पढ़े-लिखें अफसर बनें, इंजीनियर बनें, डॉक्टर बनें, लॉयर बनें, सरकारी नौकरी करें, बड़े-बड़े उद्योगपति बनें। कल ये लोग आपसे कहेंगे कि अब जंगल में भी आपके लिए जगह नहीं है, आप यहां से चले जाइए, आप जाकर भीख मांगें। क्योंकि अब तो जंगल में भी वनाधिकार कानून में संशोधन करके अडाणी-अंबानी और पूंजीपतियों की इट्टी ये लोग करा चुके हैं।

मैं, सीएम चंपाई, कल्पना सोरेन और पूरा झारखंड हेमंत के साथ, जल्द छूटेंगे जेल से



संविधान को बदल कर आपके हर हक और अधिकार को ये छीनना चाहते हैं

राहुल गांधी ने कहा कि आज यह देश खड़ा है, लोकतंत्र जीवित है तो वह बाबा भीमराव अंबेडकर के संविधान के कारण, आदिवासी, दलित, पिछड़े, अल्पसंख्यकों को जो अधिकार मिले हैं, चाहे वो शिक्षा का अधिकार हो, नौकरी का अधिकार हो, पढ़ने-लिखने, खाने या फिर आरक्षण का अधिकार हो। ये लोग संविधान को बदल कर इसे छीनना चाहते हैं। कांग्रेस और इंडिया गठबंधन के लोग ऐसा होने नहीं देंगे। यह चुनाव, केवल चुनाव नहीं है, यह चुनाव देश, लोकतंत्र और संविधान बचाने का चुनाव है।

मीडिया में आपके मुद्दे नहीं दिखाए जाएंगे

राहुल गांधी ने मीडिया पर भी जमकर प्रहार किया। उन्होंने कहा कि आज मीडिया की क्या स्थिति है। एक आदिवासी के मुंह में पेशाब कर दिया जाता है, उसे ये लोग नहीं दिखाएंगे। देश के असल मुद्दे को न दिखाएंगे न चर्चा कराएंगे। हां मगर अगर अडाणी के बेटे-बेटियों की शादी हो, स्टार के शादी हों, उसमें कौन क्या पहना है, क्या खाया है, उसे अवश्य दिखाएंगे। क्योंकि आपके मीडिया के कंपनियों के मालिकों का नाम, पत्रकारों के नाम और एंकरों के नाम देखेंगे तो एक भी आदिवासी, दलित और पिछड़ा नहीं मिलेगा।

हिंदुस्तान को 90 लोग चलाते हैं, आदिवासी एक

राहुल गांधी ने कहा कि इस देश को 90 लोग चला रहे हैं, आइएएस अफसर है, पुरा-पुरा का बजट यही लोग बांटते हैं, किस विभाग में कितना जाएगा यही लोग तय करते हैं, झारखंड में भी कितना जाएगा, यही लोग तय करते हैं, आप हैरान हो जाएंगे, उन 90 लोगों में सिर्फ एक व्यक्ति आदिवासी है। सरकार में 90 लोगों में केवल आपका एक व्यक्ति है, वह जो अफसर है, दिल्ली में काम करता है, उसे पीछे और किनारे करके एक मंत्रालय दे दिया जाता है।



अपने वोट से हेमंत को जेल भेजने का जवाब दें : कल्पना

कल्पना सोरेन ने कहा कि यह धरती सिंभूम है, सिंभूम का मतलब क्या होता है, शेर, तो मुझे लगता है कि यहां लाखों की संख्या में शेर और शेरनी आए हुए हैं। सिंह और सिंहनिया वैठी हैं। ऐसी दहाड़ दीजिए कि जितनी तानाशाही ताकतें खड़ी हैं, हमलोगों को कुचकने के लिए और हमलोगों को तोड़ने के लिए, उन्हें जवाब देना है। हमें मजबूती से खड़ा रहना है, इसलिए मजबूती से बोलिए, जय झारखंड, यह नारा नहीं है, यह आत्म स्वाभिमान है और इसे कुचकने का प्रयास किया गया। हमारे लोकप्रिय पूर्व सीएम हेमंत सोरेन को जेल में डालकर वह भी गलत आरोप में, क्या आपको लगता है कि चुनाव से पूर्व जेल में डाल देना उचित था, इसलिए आप वोट की चोट से इंडिया गठबंधन को मजबूती प्रदान करें।

2014 से पूरे देश में हो रही है झूठ की खेती : सीएम

मुख्यमंत्री चंपाई सोरेन ने कहा है कि 2014 से पूरे देश में झूठ की खेती हो रही है। भाजपा ने झारखंड में सबसे ज्यादा शासन किया, लेकिन झारखंड को अलग दिशा में ले गए, सीएम मंगलवार को बसिया में राहुल गांधी के साथ जनसभा को संबोधित कर रहे थे, उन्होंने कहा कि झारखंड में पिछड़ेपन की जिम्मेदार बीजेपी है।

रोजगार और आदिवासी मूलवासी कल्याण की बात नहीं करते, 10 साल से केवल चुनाव लड़ाई ही रही है, उन्होंने लोगों से अपील करते हुए कहा कि पांच साल में मिला एक मौका नहीं गंवाना है, उन्हें सत्ता से बेदखल करना है, वे झारखंड के किसानों का हित नहीं सोचते, मुझे भर पूंजीपति के लिए सरकार है।

कसा शिकंजा : दूसरे दिन भी पांच ठिकानों पर ईडी ने की छापेमारी

कांटेक्टर राजीव सिंह के ठिकाने से डेढ़ करोड़ बरामद

सौरभ सिंह/ विनोद उपाध्याय। रांची

सरकार के मंत्री आलमगीर आलम के आप्त सचिव संजीव लाल और उसके नौकर जहांगीर समेत कई लोगों के ठिकानों पर ईडी ने सोमवार को रेंड की थी। दूसरे दिन मंगलवार को भी ईडी की टीम ने पांच नये ठिकानों पर रेंड मारी। रेंड के दौरान हटिया के सिंहमोड़ स्थित मेकॉन वाटिका के फ्लैट में रहने वाले कांटेक्टर राजीव सिंह के घर से ईडी ने डेढ़ करोड़ रुपए बरामद किये हैं। इसके अलावा ईडी ने आईटीआई बस स्टैंड के पास ग्रामीण विकास एक इंजीनियर के घर, कांके के पतराटोली इंजीनियर अजय मुंडा नाम के व्यक्ति के घर और अजय मुंडा के रिश्तेदार के

मंत्री आलमगीर के पीएस संजीव लाल और नौकर जहांगीर आलम गिरफ्तार



बीआईटी केदल स्थित घर पर पहुंच कर रेंड की। साथ ही रात के फन फैसल के पास स्थित एक घर में भी छापेमारी की। हालांकि ईडी की तरफ से इस संबंध में कोई आधिकारिक जानकारी नहीं दी गयी है, बता दें कि ईडी ने सोमवार को

संजीव लाल और जहांगीर 7 दिन की ईडी की रिमांड पर

ईडी ने मंत्री आलमगीर आलम के पीएस संजीव लाल और उसके सहायक जहांगीर को गिरफ्तार कर लिया है। दोनों की गिरफ्तारी सोमवार की देर रात हुई। मंगलवार को ईडी ने संजीव लाल और जहांगीर आलम को विशेष कोर्ट में पेश किया। एजेंसी ने रांची पीएमएलए की विशेष कोर्ट से संजीव लाल और जहांगीर से पूछताछ करने के लिए 10 दिनों की रिमांड की मांग की, बाद में कोर्ट ने सात दिनों की रिमांड की मंजूरी दी।

की राशि बरामद हुई थी, ये छापेमारी मंत्री आलमगीर आलम के पीएस संजीव लाल और उनके नौकर जहांगीर आलम, मुन्ना सिंह समेत कई लोगों के ठिकानों पर हुई थी। छापेमारी और पूछताछ के बाद ईडी ने देर रात संजीव लाल और उनके नौकर को गिरफ्तार कर लिया, सोमवार की छापेमारी में सबसे ज्यादा कैश की बरामदगी जहांगीर के घर से हुई थी, वह हरमू रोड के सर सैयद रेसिडेन्सी के ब्लॉक-बी के फ्लैट नंबर-1ए में रहता है। छापेमारी के दायरे में मंत्री आलमगीर आलम के पीएस संजीव लाल, जहांगीर, इंजीनियर कुलदीप मिंज, इंजीनियर विकास कुमार और बिल्डर मुन्ना सिंह आए थे।

चुनावी समर 2024

मोदी बोले: इंडी को जनता की चिंता नहीं कांग्रेस की मंशा खतरनाक



खरगौन (मप्र)। पीएम नरेंद्र मोदी ने कहा कि लोगों को यह तय करना होगा कि देश वोट जिहाद से चलेगा या रामराज्य से। मोदी ने विपक्षी कांग्रेस पर निशाना साधा और कहा कि उसकी मंशा बहुत खतरनाक है और वह उनके खिलाफ वोट जिहाद का आह्वान करती है। भारत इतिहास के एक महत्वपूर्ण मोड़ पर है, विपक्ष के ईडी गठबंधन को जनता के भाग्य की चिंता नहीं है, वे अपने परिवार को बचाने के लिए चुनाव लड़ रहे हैं, विरोधियों पर निशाना साधते हुए मोदी ने कहा कि जैसे ही मैंने इनके एजेंडे को उजागर किया, इन्होंने मेरे खिलाफ गालियों का शब्दकोष खाली कर दिया।

लालू बोले: भाजपा संविधान खत्म कर देगी मुस्लिमों को भी आरक्षण मिले



पटना। राजद के प्रमुख लालू प्रसाद यादव ने केंद्र सरकार पर संविधान और लोकतंत्र को कमजोर करने का प्रयास का आरोप लगाया है, मोडिया से बातचीत में लालू ने मुसलमानों के लिए आरक्षण पर अपना समर्थन जताते हुए कहा, मुसलमानों को आरक्षण तो मिलना ही चाहिए, लालू प्रसाद ने केंद्र सरकार पर संविधान और लोकतंत्र को कमजोर करने का आरोप लगाया, कहा, वोटर हमारे पक्ष में हैं, वे कह रहे हैं कि मोदी आये, तो जंगल राज आएगा क्योंकि वे डरे हुए हैं, भाजपा के लोग भड़काने की कोशिश कर रहे हैं, राजद प्रमुख ने कहा कि मुसलमानों को हम धर्म के आधार पर नहीं उनके आर्थिक हालात को देख कर आरक्षण के पक्षधर हैं।

खरगे की चिंता: साथी विपक्षी नेताओं को पत्र चुनाव आयोग पर नजर रखें



नयी दिल्ली। कांग्रेस अध्यक्ष मल्लिकार्जुन खरगे ने इंडिया गठबंधन के घटक दलों के नेताओं को पत्र लिख कर चुनाव आयोग द्वारा हाल में ही जारी मतदान आंकड़ों में कथित विसंगतियों पर नजर रखने का आग्रह किया कि वे इसके खिलाफ जोरदार आवाज उठाए, हमारा उद्देश्य एक जीवंत लोकतंत्र को संस्कृति और संविधान की रक्षा करना है, हमें की दलों से सुनने के बाद अपना फैसला सुरक्षित रख लिया।

व्हीफ स्वर्ते

समस्या निदान में सहयोग करेगी मानवाधिकार परिषद : अध्यक्ष मेदिनीनगर। मेदिनीनगर नगर निगम के सुदना अल्यूमिनियम फैक्ट्री के पास मंगलवार को भारतीय मानवाधिकार परिषद के पलामू जिला इकाई कार्यालय का उद्घाटन परिषद के अध्यक्ष संस्था देवी ने किया। कार्यालय उद्घाटन के बाद संस्था देवी ने संस्था के कर्तव्यों एवं दायित्वों के विषय में जानकारी दी। उन्होंने समाज के पीड़ित वैसे लोगों जिन्हें न्याय नहीं मिल रहा हो या फिर बिलम्ब हो रहा है उसमें यथासंभव सहयोग उन्हें न्याय दिलाने का कार्य करने को प्रतिबद्धता दुरायी। मौके पर परिषद के जिला महासचिव महेंद्र नाथ शर्मा, उपाध्यक्ष डॉ सोमा कुमारी, सचिव चंचला कुमारी व सह सचिव किरण कुमारी एवं आदि शामिल थे।

सनकी पति ने पत्नी को उतारा मौत के घाट किस्को/लोहरदगा।

जिला के किस्को थाना क्षेत्र में एक सनकी पति ने अपनी पत्नी को गला दबाकर जान से मार डाला। मिली जानकारी के अनुसार लालदेव लोहार को बेटी बालमुनी कुमारी का नवाडीह के नारी ढोढ़ा टोली निवासी अखर अंसारी से निकाह हुआ था। जिसका दो साल का एक बच्चा भी है। दहेज के लिए अखर अंसारी प्रताड़ित करता रहता है। अखर अंसारी ने पत्नी की हत्या के बाद शव को चोरी छुपे दफनाने जा रहे थे। सूचना मिलने पर पुलिस ने शव को बरामद कर आरोपी को गिरफ्तार कर जेल भेज दिया।

केएन त्रिपाठी के पक्ष में गांव चलाया जनसंपर्क अभियान

चंद्रवा। चतरा लोकसभा क्षेत्र से इंडिया गठबंधन प्रत्याशी केएन त्रिपाठी के लिए कांग्रेस प्रखंड अध्यक्ष असगर खान, सुरेश गड्डू, बजरंग सिंह, शशीद खान, झरी उरांव, हातीम मियां, मनोज चौधरी, संजय गोप, रमेश टाना भगत, ईश्वर टाना भगत, रूपनी देवी माथुरी देवी, अर्जुन लोहरा, सुरेश भगत धनराज यादव ने मंगलवार को विभिन्न गांव में बैठक कर जनसंपर्क अभियान चलाया। कांग्रेस प्रखंड अध्यक्ष असगर खान ने कहा कि पिछले कई लोकसभा आम चुनाव में लोगों ने भाजपा को कई उम्मीदों और सपनों के साथ वोट दिया था, लेकिन भाजपा ने लोगों को सपना और उम्मीदों को चक्रनाचू कर रख दिया।

नहीं रहे मौलाना शाहजहां फैजी, शोक की लहर

भंडरा/लोहरदगा। मद्रससा जमाते रज्जा सेरंगहातू के नाजिम व मद्रससा फैजान ए गरीब नवाज भंडरा के पूर्व नाजिम मौलाना शाहजहां फैजी का सोमवार को बीमारी के बाद देर रात में इंतकाल हो गया। उनके जनाजे की नमाज सेरंगहातु में नमाज अखर पढ़ी गई। कब्रिस्तान में उन्हें सुपुर्द ए खाक किया गया। मौलाना शाहजहां फैजी के इंतकाल की जानकारी मिलते ही उनके चाहने वालों में गम की लहर दौड़ गई।

गरीब असहाय टीवी मरीज का निधन

मझिआंव। प्रखंड क्षेत्र के ग्राम पञ्जित खरसोटा निवासी विक्वन्था चौधरी के 40 वर्षीय पुत्र गरीबा चौधरी की अस्वास्थिक निधन हो गई। गरीबा चौधरी टीवी का मरीज था। जिसका इलाज मझिआंव रेफरल अस्पताल एवं गढ़वा सदर अस्पताल किया जा रहा था। इधर लोगों ने बताया कि गरीबा अत्यंत गरीब परिवार से था जिसके कारण वह बाहर जा कर इलाज नहीं करा सका। इधर इस संज्ञा में रहे पर रेफरल अस्पताल में टीवी विभाग में कार्यरत कर्मी कहलाई ने बताया कि गरीबा चौधरी को टीवी का इलाज करीबी दिनों से चल रहा था और आर्थिक सहयोग के रूप में सरकारी राशि भी दिया जा रहा था।

32 मवेशियों के साथ तीन तस्कर को किया गिरफ्तार

संवाददाता। बरवाडीह

बरवाडीह पुलिस ने नाकेबंदी कर एक कंटेनर में लद 32 मवेशियों के साथ तीन तस्करों को गिरफ्तार किया। इस संबंध में प्रशिक्षु आईपीएस ललित मीणा ने बताया कि गुप्त सूचना मिली थी की कुछ लोगों के द्वार एक टाटा कंपनी का कंटेनर (बी आर 24 जी सी-7722) में तस्करों के उद्देश्य से मंगलवार की सुबह ले जाने वाले है। सूचना के आधार पर बरवाडीह थाना प्रभारी सह प्रशिक्षु आईपीएस ललित मीणा ने एक छापामारी टीम गठित किया, जिसके बाद गठित छापामारी टीम ने मंगलवार की सुबह केचकी



नाका के समीप घात लगाए हुए थे जिस दौरान देखा गया की एक कंटेनर आ रही है, जिसके बाद छापामारी टीम ने कंटेनर को रोका और जांच किया तो उसमें 32 बैस पाए गए, जिसके बाद कंटेनर के साथ पशु तस्की में संलग्न तीन तस्करों को बरवाडीह थाना में लाया गया। जिसके बाद सभी पशुओं को कंटेनर से बाहर निकाला गया तो कुल 32 बैस थे जिसे बरवाडीह थाना में ही अभी रखा गया है। गिरफ्तार अभियुक्त में मनीष कुमार यादव (19), पिता बड़ेलाल यादव जो उत्तरप्रदेश के जिला कोशांबी ग्राम

चकचमरू का रहने वाला है जो कंटेनर चालक है। गढ़वा जिला के मेराल थाना निवासी शोख सद्दाम उर्फ फुल्ल (35), पिता शोख शमियाल एवं बरवाडीह थाना अंतर्गत पोखरीकला निवासी जाहिद मियां उर्फ टू नू मियां (50), पिता नयामत मियां शामिल है। वहीं प्रेस वार्ता के दौरान प्रशिक्षु आईपीएस ललित मीणा ने बताया की गिरफ्तार किए गए तीनों आरोपियों को लातेहार जेल भेज दिया है। उन्होंने बताया कि इसकी अनुसंधान अभी जारी है मवेशी कहां जा रहा था किसका था फिलहाल इसकी जानकारी नहीं हुई है जल्द ही अनुसंधान कर आगे की कार्रवाई की

पांकी विधायक ने पार्टी प्रत्याशी कालीचरण सिंह के साथ किया जनसंपर्क

पीएम मोदी के नेतृत्व में देश विकास कर रहा है: डॉ मेहता

संवाददाता। मेदिनीनगर

पांकी विधायक डॉ. कुशावाहा शशिभूषण मेहता ने मंगलवार को चतरा संसदीय सीट से भाजपा प्रत्याशी कालीचरण सिंह के साथ पांकी विस क्षेत्र के कई गांव का भ्रमण किया। इस दौरान उन्होंने मतदाताओं से प्रत्याशी कालीचरण सिंह के पक्ष में वोट करने की अपील की। तरहसी प्रखंड के गोईदैं व उदयपुरा टू समेत अनेकों आयोजित सभा में विधायक डॉ मेहता ने कहा कि प्रधानमंत्री नरेंद्र मोदी के नेतृत्व में देश ने हर क्षेत्र में प्रगति की है। सड़क रेल हवाई मार्ग समेत शिक्षा तकनीकी संस्थान पर्यटन हर क्षेत्र में विकास के कार्य हुए हैं। भाजपा 2047 तक की योजनाएं बनाकर उसे पर कार्य कर रही है उन्होंने भाजपा प्रत्याशी को जितकर केंद्र के विकास की गाड़ी में आकर और सीट जोड़ने के लिए मतदाताओं से भाजपा प्रत्याशी के पक्ष में मत मांगा। प्रत्याशी कालीचरण सिंह ने कहा कि अब तक इस सीट से बाहर के लोग जीते आ रहे हैं इस कारण इस क्षेत्र का विकास नहीं हो पा रहा था लेकिन इस बार आपके घर का व्यक्ति मैदान में है आप हमें आशीर्वाद दें मैं इस क्षेत्र में विकास करके दिखाऊंगा। समर्थकों के साथ दोनों नेताओं ने तरहसी प्रखंड के कल्याण, परसाई, नौगढ़, सामगढ़, खिचडीया, टिकुलिया, सिलदिलिया,



जीत रही है इंडिया गठबंधन की प्रत्याशी ममता भुइयां : दुलाल

मेदिनीनगर। पलामू झामुमो कार्यकर्ताओं की बैठक मंगलवार को स्थानीय जिला कार्यालय में हुई। बैठक में पूर्व मंत्री दुलाल भुइयां मुख्य रूप से उपस्थित थे, बैठक की अध्यक्षता उपाध्यक्ष राकेश सिन्हा व संचालन सचिव सन्नु सिद्धिकी तथा केंद्रीय समिति सदस्य चंद्रन प्रकाश सिन्हा ने किया। पूर्व मंत्री श्री भुइयां ने झामुमो नेताओं के साथ जीत की रणनीति तैयार की। कार्यकर्ताओं ने चुनाव प्रचार में होने वाली समस्या से अवगत कराया। साथ ही गठबंधन के साथियों के साथ कंवनेशन बना कर क्षेत्र में प्रचार प्रसार की सलाह दी। पूर्व मंत्री ने कहा कि इंडिया गठबंधन की प्रत्याशी ममता भुइयां पलामू लोकसभा सीट भारी बहुमत के साथ जीत रही है। झामुमो पलामू की टीम भी बहुत बेहतरीन तरीके से कार्य कर रही है। उन्होंने कहा कि देश की जनता भाजपा के जुमलों और झूठ से परेशान



हो चुकी है। मौके पर मनोज गुप्ता, कोषाध्यक्ष रमेश सिंह, उपाध्यक्ष कमाल खान, रंजन चंद्रवंशी, अनुराग सिंह, नवीन सिन्हा, राजेश विष्कामा, उमा सिंह, सहाबाज आलम वरिष्ठ नेता शाहनवाज उर्फ बबलू, वीरेंद्र पासवान, मनाऊर जमा, प्रदीप सिंह, रिशु अग्रवाल, रंजन चंद्रवंशी, रंजीत जायसवाल, छोट्टू त्रिपाठी, विशाल सिन्हा ,सहनवाज शाह, युवा मोर्चा अध्यक्ष सन्नी शुक्ला उपाध्यक्ष मुकेश चौधरी, देवानंद भारद्वाज, सैम सिद्धिकी, कुमार, राजकुमार आदि उपस्थित थे।

बजलपुर आदि गांव में भी जनसंपर्क अभियान चलाया। मौके पर लवलु गुप्ता, प्रोफेसर बच्चन ठाकुर, समाजसेवी केशव यादव, तरहसी

मंडल अध्यक्ष अजीत प्रसाद गुप्ता, पांकी मंडल अध्यक्ष शत्रुघ्न सिंह, रिमा शर्मा, दिलीप मेहता, जिला परिषद सदस्य रुपवती देवी, मुखिया सुजीत कुमार राम, अनिल सिंह, शंकर शुक्ला, मुखिया मिंटो वर्मा, उज्वल चंद, डॉक्टर सुर्देर आदि उपस्थित थे।

पुलिस ने लूटपाट करने वाले दो अपराधियों को गिरफ्तार किया



आशीष टैगोर। लातेहार

पुलिस ने सड़क में लूटपाट करने वाले दो लुटेरों को गिरफ्तार कर जेल भेज दिया है। पुलिस अधीक्षक अंजनी अंजन ने पुलिस मुख्यालय में आयोजित एक प्रेस वार्ता में बताया कि उन्हें गुप्त सूचना मिली थी कि लूट की नियत से कई हथियार घर में छुपा कर रखे गये हैं। इस सूचना की सत्यापन के बाद बरवाडीह अनुसंधानी पुलिस पदाधिकारी वेंकटेश प्रसाद के नेतृत्व में एक छापामारी टीम का गठन किया गया। छापामारी टीम ने छिपादोहर थाना क्षेत्र के बगई टोला में प्राप्त सूचना के आधार पर छापामारी की गयी। छापामारी में पप्पू कुमार सिंह (23)


सिंह पिता सरजू सिंह ग्राम गाडी (बागई टोला) के घर से तीन भरटुआ बंदूक बरामद किया गया। जबकि सोनल सिंह उर्फ बसंत सिंह (22) के घर से एक देसी पिस्टल बरामद किया गया। एस्पी ने बताया कि दोनों आरोपी हथियार का भय दिखा कर डालटनगंज- महुआडांडी मुख्य पथ पर राहगीरों से लूटपाट करते थे। गिरफ्तार आरोपियों ने अपने स्वीकारोक्ति बयान में बताया कि वे छिपादोहर थाना क्षेत्र के लापर से केड़ जाने वाले मार्ग, बरवाडीह के केचकी संगम मार्ग व केचकी-दुबियाखाड जाने वाले मार्ग पर हथियारों के बल पर लूटपाट व छिनतई को अंजाम देते थे।

ग्रामीणों ने की सड़क चालू करवाने की मांग

बरवाडीह। बरवाडीह प्रखंड के खुर्ग, मोरवाई और बरवाडीह पंचायत के लोगों ने रेलवे के 16 सी फाटक के समीप नवनिर्मित अंडर पास को चालू कराने की मांग की। ग्रामीणों ने बताया कि मोरवाई और खुर्ग पंचायत के दो दर्जनों से अधिक गांवों को जोड़ने वाली वर्षों पुराने रास्ते को पूर्व की तरह चालू किया जाये। मांग को लेकर मंगलवार को आईओडब्ल्यू ऑफिसर विवेकानंद बासु को एक मांगपत्र सौंपा है। दिए गए मांगपत्र में उन्होंने बताया है कि अंडर पास का निर्माण होने के बाद रेलवे के द्वारा उक्त पुराने रास्ते को बंद किया जा रहा है। जबकि रेल के अधिकारियों द्वारा पूर्व में भी मौखिक रूप से ग्रामीणों को उस मार्ग को चालू रखने को लेकर आश्वस्त किया गया था। इस पुराने मार्ग को बंद होने से कई पंचायत के लोगों को परेशानी का सामना करना पड़ेगा। मौके पर उप प्रमुख वीरेंद्र जयसवाल, मुखिया जितेंद्र सिंह, बबन सिंह, संतोष चंद्रा, सावन कुमार, रीशू चन्द्रवंशी, भीम पासवान, सूरज मेहरा समेत लोग मौजूद थे। इधर आईओडब्ल्यू ईंचार्ज विवेकानंद बासु ने ग्रामीणों की मांग पर उचित कार्रवाई करने को लेकर आश्वस्त किया।

इटको में अगलगी से दो घर जलकर हुआ खाक, नुकसान

संवाददाता। नावाबाजार/पलामू



नावाबाजार थाना क्षेत्र अंतर्गत इटको हनुमान मंदिर समीप कल रात अचानक आग लगने से रामनंदन प्रजापति पिता स्वर्गीय गुलाबी प्रजापति व अर्जुन प्रजापति पिता स्वर्गीय लखनार प्रजापति का खपरल घर जलकर खाक हो गया। आग लगी कि इस घटना में घर में रखा चावल, दाल, गेहूं, प्याज, खाद्य सामग्री समेत कपड़ा कागजात बर्तन भी जल गए। ग्रामीणों के सहयोग से रात्रि में ही कुंआ चापाकल मोटर सहित अन्य जगहों से पानी लाकर आग पर काबू पाया गया। इधर घटना की सूचना मिलते ही नावाबाजार थाना प्रभारी चिंटू कुमार दलबल के साथ घटनास्थल पर पहुंचे और अग्निशमक दल को बुलाकर आग पर काबू पाया। भुक्तभोगी इस घटना में अपने गौतिया थाल का ही हाथ बतार रहे हैं। रामनंदन प्रजापति ने बताया कि हम लोग गौतिया परिवार का काफी जमीन एनएच 98 मुख्य मार्ग से सटा हुआ है। कुछ वंशज को


न्यूज अपडेट

विकास भारती ने चलाया मतदाता जागरूकता अभियान

लातेहार। विकास भारती, विशुनपुर के द्वारा जिले के महुआडांडी प्रखंड के ओरसापाट पंचायत के सुरुकई गांव में मतदाता जागरूकता अभियान चलाया गया। मौके पर विकास भारती के जिला समन्वयक धनंजय कश्यप ने कहा कि एक मजबूत लोकतंत्र के लिए शत प्रतिशत मतदान आवश्यक है। उन्होंने कहा कि इसके लिए सरकार व प्रशासन के स्तर पर हर प्रयास किये जाते हैं, लेकिन बिना सामूहिक प्रयास के यह संभव नहीं है। उन्होंने लोगों को आगामी 20 मई को अपने घरों से निकल कर मतदान केंद्र में जा कर वोट करने की अपील की।



कांग्रेसियों ने केएन त्रिपाठी को जिताने का लिया संकल्प



मनिका/ लातेहार। प्रखंड कांग्रेस कार्यालय में पार्टी के अध्यक्ष राज किशोर सिंह की अध्यक्षता में एक बैठक का आयोजन किया गया। इस बैठक में उपस्थित सभी लोगों ने चतरा लोकसभा क्षेत्र से कांग्रेस के उम्मीदवार केएन त्रिपाठी को जिताने का संकल्प लिया। बैठक में बतौर मुख्य अतिथि उपस्थित वरिष्ठ नेता प्रमोद प्रसाद सिंह ने कहा कि इंडिया गठबंधन के लिए हम सभी राजनीतिक दल के लोगों को निस्वार्थ भाव से काम करने की जरूरत है, ताकि केएन त्रिपाठी को भारी मतों से विजयी बनाया जा सके। केएन त्रिपाठी की तारीफ करते हुए कहा कि वो बहुत ही सरल विचार के व्यक्ति हैं।

लातेहार में एकल अभियान की बैठक संपन्न

लातेहार। एकल अभियान अंचल लातेहार एवं संघ टोरी के संरक ग्राम िस्थित एकल विद्यालय में एक बैठक आयोजित की गयी। बैठक में विद्यालय संचालन, सत्यापन एवं मतदान जागरूकता अभियान पर चर्चा की गयी। मौके पर ग्राम समिति के प्रमुख आदि ने भाग लिया। कहा कि एकल विद्यालयों में पंचमुखी आयाम के तहत बच्चों को प्राथमिक शिक्षा, अरोग शिक्षा, ग्राम विकास शिक्षा, स्वाभिमान, जागरण शिक्षा संस्कार शिक्षा दे कर बच्चों को एक बेहतर नागरिक बनाया जाता है।



उत्कर्मित उच्च विद्यालय सलगी का +2 में उत्कर्मण

लोहरदगा। झारखंड सरकार स्कूली शिक्षा एवं साक्षरता विभाग माध्यमिक शिक्षा निदेशालय द्वारा राज्य के 166 उच्च विद्यालयों का +2 उच्च विद्यालय में उत्कर्मण किया गया है। लोहरदगा के कुड़ प्रखंड क्षेत्र के ग्राम पंचायत सलगी में संचालित राजकीय उत्कर्मित उच्च विद्यालय सलगी को राज्य सरकार की ओर से +2 में उत्कर्मण किया गया है। इसे लेकर कुड़ प्रखंड समेत पूरे लोहरदगा जिला वार्डियों में हर्ष व्यापन है। राज्य सरकार द्वारा उत्कर्मित उच्च विद्यालय सलगी को +2 उच्च विद्यालय में उत्कर्मण किए जाने पर मुख्यमंत्री और शिक्षा मंत्री का आभार व्यक्त किया है। विद्यालय के प्रधानाचार्य वैद्यनाथ प्रजापति ने कहा कि राज्य सरकार ने लोहरदगा जिला अंतर्गत कुड़ प्रखंड क्षेत्र के सलगी उत्कर्मित उच्च विद्यालय को +2 में उत्कर्मण कर क्षेत्र के गरिब पिछड़े वर्ग के बच्चों को उच्च शिक्षा प्राप्त हेतु काफी सहानीय पहल कर दिखाया है।

पाटन में विधायक व पूर्व सांसद ने की पथ सभा

पाटन/ पलामू। पाटन मंडल के पंचायत शोले के धंदाई बगीचा में भाजपा ने पथ सभा का आयोजन किया। कार्यक्रम में छतरपुर विधानसभा के विधायक पुष्पा देवी, भाजपा मंडल अध्यक्ष पाटन संजय सिंह, मंडल मंत्री अर्जुन तिवारी जी मंडल मंत्री पशुपति शर्मा जी ओबीसी मंडल अध्यक्ष राधे श्याम मेहता, मंडल महामंत्री शान्ति पाण्डे, मंडल उपाध्यक्ष गोपाल पासवान, जिला कार्यसमीति सदस्य अशोक तिवारी, सुजाता सिंह, कैलहर पंचायत प्रभारी अरविंद प्रसाद समेत काफी भाजपा कार्यकर्ता और ग्रामीण मौजूद थे। मौके पर वक्ताओं ने पीएम मोदी को फिर पीएम बनाने की अपील की। एनडीए की संख्या 400 पार पहुंचाने का आह्वान किया।



बड़की चांपी में कांग्रेस पार्टी की बैठक संपन्न

कुड़/लोहरदगा। इंडिया गठबंधन के लोहरदगा लोकसभा प्रत्याशी सुखदेव भातों को लोकसभा चुनाव में जीत दिलाने को लेकर कांग्रेस पार्टी और इंडिया गठबंधन के हर एक कार्यकर्ता पूरी तरह से चुनावी रणक्षेत्र में डटे हुए हैं। इसी के तहत कांग्रेस कमेटी के निर्देशानुसार प्रखंड क्षेत्र अंतर्गत ग्राम पंचायत बड़की चांपी में बृथ स्तरीय कार्यकर्ताओं के साथ बैठक हुई। जिसकी अध्यक्षता बड़की चांपी पंचायत अध्यक्ष जैनुज अंसारी ने किया। बैठक में ईश्वर उरांव, वाई सदस्य परमेश्वर उरांव, संजय भगत, वाई सदस्य शिवशंकर भगत, परवेज अंसारी, सुरेश तुरी, रविन्द्र मोची, इंदर मुंडा, सुंदरु पंचायत अध्यक्ष समसुल अंसारी, सहाकुल राय, सतीश भगत, एतवा उरांव, विनोद उरांव, राजन नायक, सरस्वती देवी, फुलमनी भगत, विद्यावती भगत, निर्मला कुमारी, सोमा उरांव, सुलती देवी समेत बड़ी संख्या में इंडिया गठबंधन के कार्यकर्ता मौजूद रहे।

ममता के पक्ष में घटक दलों ने भी झोंकी ताकत

पाटन/ पलामू। महागठबंधन की संयुक्त उम्मीदवार राजद की ममता भुइया ने पाटन प्रखंड के कई गांवों का सघन दौरा किया। जनसंपर्क कर लालटेन छाप में वोट देने की अपील की। इस दौरान लोगों को उत्साह देते ही बन रहा था। दौरे के क्रम में राजद नेता विजय राम भी ममता भुइया के साथ मौजूद रहे। वहीं झारखंड मुक्ति मोर्चा के प्रखंड अध्यक्ष रंजीत कुमार सिंह ने पाटन प्रखंड के एक दर्जन से अधिक गांवों का भ्रमण कर महागठबंधन की प्रत्याशी ममता भुइया को पलामू संसदीय क्षेत्र से जिताने का आह्वान किया। उन्होंने कहा कि झारखंड मुक्ति मोर्चा, कांग्रेस एवं राष्ट्रीय जनता दल के द्वारा लगाता क्षेत्र का भ्रमण किया जा रहा है। मौके पर 20 सूत्री उपाध्यक्ष उमाशंकर सिंह, लव मेहता, दीपक सिंह, दीनदयाल सिंह, झारखंड मुक्ति मोर्चा प्रखंड अध्यक्ष रणजीत सिंह, राजद के प्रखंड अध्यक्ष रहमतुल्ला अंसारी आदि शामिल थे।

द्विज भास्कर ने हासिल किये 90 प्रतिशत अंक

लातेहार। शहर के कोनामाड़ निवासी विशाल भास्कर के पुत्र द्विज भास्कर ने आईसीएसई की 10 वीं की परीक्षा में 90 प्रतिशत अंक हासिल किया है। डॉन बाक्सो स्कूल मैकलूम्बोकी का छात्र द्विज एक आईटी इंजीनियर बनना चाहता है। उसने अपने इस सफलता का श्रेय अपने माता पिता व गुरुजनों को दिया है। कहा कि उसने कभी पढ़ाई जी नहीं चरुया और लगन से पढ़ाई की। द्विज ने आगे कहा कि अगर नियमित व निरंतरता के साथ अध्ययन किया जाये तो सफलता अवश्य मिलती है। उसके पिता विशाल भास्कर ने कहा कि वह बचपन से ही पढ़ने में कुशाग्र रहा है। उसकी इस सफलता पर पूरा परिवार हर्षित है।



प्रतियोगिता पलामू में वर्ल्ड किड्स एथलेटिक्स दिवस समारोह आयोजित किया अंडर 14 व अंडर 16 के खिलाड़ी हुए शामिल

संवाददाता। मेदिनीनगर



विद्यालय, कैम्ब्रिज पब्लिक स्कूल, ग्रीन वैली स्कूल डालटेनगंज के विद्यार्थी शामिल हुए। प्रतियोगिता के मुख्य अतिथि पलामू जिला खेल पदाधिकारी उमेश लोहार व विशिष्ट अतिथि पलामू जिला ओलंपिक एसोसिएशन के वरीय उपाध्यक्ष कमलानंद दुबे, एथलेटिक्स एसोसिएशन के अध्यक्ष आजाद शत्रु प्रसाद सिन्हा ने 300 मीटर दौड़ को हरी झंडी दिखाकर एवं खिलाड़ियों से परिचय प्राप्त कर खेल प्रारंभ कराया। प्रतियोगिता का संचालन एथलेटिक्स कोच रेशम पांडे के नेतृत्व मौजूद कुमार, रिया

खास बातें

- विविध प्रतियोगितायों का हुआ आयोजन
- विजेताओं को किया गया पुरस्कृत

मीटर बालक वर्ग में प्रथम प्रतीक कुमार उपाध्याय, द्वितीय विद्यासागर सिंह व तृतीय राज सिंह, बालिका वर्ग में प्रथम अर्पणा कुमारी, द्वितीय मिस्ट्री कुमारी व तृतीय रिया कुमारी विजेता रही। बालिका वर्ग शॉट पुट श्रौ में प्रथम प्रकृति तिवी, द्वितीय खुशबू कुमारी, तृतीय मानसी सिंह विजेता रही। एथलेटिक्स एसोसिएशन के सचिव संजय कुमार त्रिपाठी ने बताया कि वर्ल्ड किड्स एथलेटिक्स प्रतियोगिता का प्रत्येक वर्ष 7 मई को मनाया जाएगा। विजेता खिलाड़ियों को खेल पदाधिकारी, जिला ओलंपिक संघ के उपाध्यक्ष कमलानंद दुबे, संजय कुमार त्रिपाठी आदि ने मंडल देकर सम्मानित किया।

डीसी किया इंटरमीडिएट स्ट्रांग रूम का निरीक्षण

संवाददाता। मेदिनीनगर

जिला निर्वाचन पदाधिकारी सह उपयुक्त शशि रंजन ने मंगलवार को इंटरमीडिएट स्ट्रांग रूम के लिये चिन्हित सदगुरु प्रताप हरि प्लसटू उच्च विद्यालय का लेकर लगगेटा टेंट जायजा लिया। चैनपुर बीडीओ से रिजर्व डेवोपम मशीन को सुरक्षित रखने के लिए बने स्ट्रांग रूम से मतदान केंद्रों की दूरी एवं सुरक्षा व्यवस्था की भी जानकारी ली। वहीं, सीपीएफ को ठहराने के लिये चर्चयित राममाता प्रकुल मंजरी उच्च विद्यालय व कैम्पेस विद्यालय चैनपुर का निरीक्षण किया। इस दौरान उन्होंने केंद्रीय विद्यालय



सदगुरु प्रताप हरि प्लसटू उच्च विद्यालय बनेगा मॉडल बृथ

जिला निर्वाचन पदाधिकारी शशि रंजन ने चैनपुर बीडीओ को सदगुरु प्रताप हरि प्लसटू उच्च विद्यालय व मतदान केंद्र संख्या 118 व 119 को मॉडल बृथ बनाने का निर्देश दिया है। निरीक्षण के दौरान उन्होंने सभी बृथों में एएमएफ के तहत सभी सुविधाओं को अनिवार्य रूप से बहाल करने व विशेष कर पेयजल की सुविधा व धूप से बचने को लेकर टेंट लगाने पर बल दिया। निरीक्षण के दौरान उप विकास आयुक्त व चैनपुर सीओ उपस्थित थे।





राज्यभर की खबरों के लिए स्कैन करें



www.lagatar.in

रांची, बुधवार 08 मई 2024 बैशाख अमावस्या, संवत् 2081 • पृष्ठ : 12, मूल्य : ₹ 10 • वर्ष : 2, अंक : 29

आमंत्रण मूल्य : ₹ 3 लाख

फहीम खान, प्रिंस खान, अमन सिंह जैसे शातिरों के मुकदमों में नहीं पहुंचते हैं गवाह या मुकदमा मुकदमों के कातिल

धनबाद के माफिया का पुराना ट्रेंड जारी

रिजवान शम्स । धनबाद

किसी अपराधी को सजा दिलाने के लिए पुलिस की सारी कसरत तब बेकार हो जाती है, जब उस वारदात के गवाह कोर्ट में मुकदमा नहीं तो एक मुकदमे को सजा तक पहुंचाने के लिए पुलिस की खासी मेहनत होती है। मुकदमे की बारीकियों को ध्यान में रखते हुए एक-एक कदम सोच समझ कर उठाना पड़ता है। मामला जिनाना संगीन होगा और अपराधी जितने कड़ावर होंगे, पुलिस की मेहनत भी उतनी ही अधिक होगी। लेकिन धनबाद में यह ट्रेंड काफी पुराना है कि गवाहों को नियंत्रित कर लो, फिर मुकदमा खुद व खुद अपने पक्ष में आ



जाएगा। रंगदारी व हत्या के संगीन मुकदमों में गवाही में नहीं देने और पलटने वालों में सिर्फ आम आदमी ही नहीं, बल्कि पुलिस वाले भी शामिल हैं। हत्या जैसे मामलों में खून का

पलटी नेत्री, तो बच गए विधायक दुल्लू महतो

भाजपा की एक नेत्री ने बाघमारा विधायक दुल्लू महतो के खिलाफ दुष्कर्म के प्रयास का आरोप लगाया था। इस मामले में एफआईआर कराने के लिए नेत्री ने काफी मेहनत की थी। यहां तक कि घरना प्रदर्शन से लेकर आत्मदाह तक करने का प्रयास किया था। हाई कोर्ट के निर्देश पर उक्त मुकदमा दर्ज हुआ था। पुलिस ने प्राथमिकी के आधार पर जांच पड़ताल कर आरोप पत्र भी दाखिल किया। मुकदमे में सुनवाई आगे बढ़ी, तो कोर्ट में नेत्री ने 164 के तहत बयान दिया और प्राथमिकी का समर्थन किया था। बाद में विधायक दुल्लू महतो बाइजजत बरी हो गए। क्योंकि इस मामले की सूचक उक्त नेत्री और एक-दो गवाह कोर्ट में अपने बयान से ही पलट गए।

नन्हें खान हत्याकांड में सगा भाई ही बयान से पलट गया

जमीन कारोबारी नन्हें खान हत्याकांड सबसे ताजा मामलों में शुमार है। इस मुकदमे में इसी सलाह नन्हें के सगे भाई अल्लाफ उर्फ रूमी ने कोर्ट में बयान दे दिया कि किसने गोली मारी, वह नहीं जानता है। जबकि वारदात के बाद उसने खुद एफआईआर दर्ज कराई थी। इस मामले में गैंगस्टर प्रिंस खान और उसके भाइयों समेत 12 लोगों के खिलाफ नामजद प्राथमिकी दर्ज हुई थी। फिलहाल यह मामला अभी कोर्ट में लंबित है, लेकिन नन्हें के जानकार बताते हैं कि जब सूचक की गवाही कमजोर हो जाएगी तो आरोपियों के बचने की गुंजाइश बढ़ जाती है। बता दें कि वर्ष 2021 में नन्हें खान को बीच सड़क पर गोलीयों से छलनी कर मौत के घाट उतार दिया गया था।

अमन के खिलाफ पुलिस वालों ने ही गवाही नहीं दी

गोविंदपुर, कतरास और तेलुमांरी थाना क्षेत्र में घटित वारदातों का जिक्र था। मामले में दो आरोपी इरफान अहमद और दीपक कुमार सिंह भी गवाह बनाए गए थे। इन दोनों ने तो गवाही नहीं दी, जबकि कांड के आईओ अजय कुमार ने भी कोर्ट तक पहुंचना मुनासिब नहीं समझा। इस मामले के साथ ही करीब एक दर्जन से अधिक मामलों में गवाहों के कारण अमन सिंह को रिहाई मिली थी। हालांकि अन्य मुकदमों के कारण अमन सिंह जेल से बाहर नहीं निकल सका था और जेल में ही उसकी हत्या हो गई थी।

पप्पू पाचक व सोनू हत्याकांड में परिजन ही कोर्ट में पलटे

गैंग्स ऑफ वासेपुर फहीम खान और उनके भांजे प्रिंस खान के खिलाफ गवाहों का पलटने का सिलसिला बद्रस्तूर जारी है। सोनू हत्याकांड, पप्पू पाचक समेत दर्जन भर मामलों में गवाहों ने पाला बदला है। इस कारण आरोपियों को कोर्ट से राहत मिली है। सोनू को नया बाजार के पास गोली मारी गई थी। वह बाइक पर सवार होकर अपने घर वासेपुर जा रहा था। जबकि पप्पू पाचक को वर्ष 2017 में ईद की चांद रात को खरीदारी करने के क्रम में पुराना बाजार पानी टंकी के पास गोली मारी गई थी। पप्पू गंभीर रूप से जखमी हो गया था, डेढ़ साल बाद उसकी मौत हो गई थी। उपरोक्त दोनों मामलों में पीड़ितों के परिवारवालों की कोर्ट में कमजोर गवाही हुई। इस कारण आरोपी सजा की सीढ़ी तक नहीं पहुंच सके।

कोर्ट चाहे तो पलटने वालों पर चला सकती है मुकदमा



धनबाद लीगल सेल के डिप्टी चीफ अजय कुमार ने बताया कि यदि कोर्ट को ऐसा प्रतीत हो कि गवाह जानबूझ कर मुकदमा मुकदमा कायम किया जा सकता है। ऐसे गवाहों के खिलाफ भादवि की धारा 195 के तहत अदालत में झूठा साक्ष्य देने का मुकदमा दर्ज किया जाता है। इस धारा के तहत आरोपी को सात साल तक की सजा या जुर्माना, या फिर दोनों की सजा हो सकती है। इस मामले में धारा 340 सीआरपीसी के तहत कार्रवाई की प्रक्रिया अपनाई जाती है।

झीफ खबरें

स्कूटी में तीन प्रत्याशियों का नामांकन अस्वीकार

धनबाद। जिला निर्वाचन पदाधिकारी सह उपायुक्त माधवी मिश्रा ने लोकसभा चुनाव के लिए प्राप्त सभी 28 नामांकन पत्रों की स्कूटी की। इस दौरान तीन प्रत्याशियों हीरा लाल शंखवार, नारायण गिरी व गौतम कुमार महतो का नामांकन अस्वीकार कर दिया गया। जिला निर्वाचन पदाधिकारी ने बताया कि नौ मई को दोपहर तीन बजे तक नाम वापस लेने की अंतिम तिथि है।

35 लाख का गांजा जप्त, एक गिरफ्तार

घाटशिला। चाकुलिया थाना क्षेत्र के भोंडोसोल स्थित ठीकाराम सोरेन के घर से पुलिस ने अभियान चलाकर 66.9 किलोग्राम गांजा जप्त किया है। जन्म गांजा का बाजार में अनुमानित मूल्य लगभग 35 लाख रुपये बताया जा रहा है। उक्त आशय की जानकारी मंगलवार को संवाददाता सम्मेलन के दौरान एएसपीओ कौशल किशोर ने दी। उन्होंने बताया कि चाकुलिया थाना क्षेत्र के एक घर में बड़े पैमाने में गांजा की खरीद-बिक्री की गुप्त सूचना पर एसडीपीओ अजीत कुमार कुजूर के नेतृत्व में पुलिस टीम ने कार्रवाई की।

दुल्लू महतो के भाषण का विडियो वायरल, अपने ही पार्टी के माननीयों को घेरा धनबाद के सांसद-विधायक डरते हैं या पैसे लेते हैं अपराधियों से

अमित सिन्हा । धनबाद

बड़बोले नेताजी

- भाषण का विडियो वायरल, आरोप के बाद सियासत गर्म
- दुल्लू को लेकर भाजपा में अंदरूनी कलह को मिली हवा

भाजपा प्रत्याशी दुल्लू महतो को लेकर धनबाद लोकसभा सीट की सियासी फिजा में सरगमी बढ़ी हो रही है। जमशेदपुर पूर्वी से भाजपा विधायक सरयू राय आए दिन बाघमारा विधायक दुल्लू पर माफियाओं से सांठगांठ का आरोप लगाते रहे हैं। साथ ही जमीन हड़पने और लोगों को धमकाने का आरोप भी लगा चुके हैं। लेकिन, इस बार दुल्लू महतो के एक बयान ने धनबाद का सियासी पारा चढ़ा दिया है। धनबाद लोकसभा से भाजपा प्रत्याशी दुल्लू महतो ने अपने एक चुनावी भाषण में अपनी ही पार्टी के सांसद और विधायक पर अपराधियों से सांठगांठ का आरोप लगा दिया। दुल्लू के भाषण का वीडियो भी सोशल मीडिया पर खूब वायरल हो रहा है। दुल्लू महतो ने अपने बड़बोलेपन वाले अंदाज में कह दिया कि धनबाद के सांसद और विधायक या तो अपराधियों से डरते हैं या पैसे लेते हैं। वहीं पूर्व एएसपी पर भी

अपराध के खिलाफ सबसे पहले मैंने ही धरना दिया: राज सिन्हा

भाजपा प्रत्याशी दुल्लू महतो के बयान पर प्रतिक्रिया देते हुए धनबाद विधायक राज सिन्हा ने कहा कि अपराधियों से सांठगांठ की बात साबित हुई तो राजनीति से सन्यास ले लेंगे। दुल्लू महतो ने वायरल वीडियो में यह भी कहा है कि अपराधियों के खिलाफ सिर्फ उन्होंने ही बयान दिया है और रणधीर वर्मा चौक पर धरना भी दिया था। बता दें कि चंद दिनों पहले दुल्लू के खासमखास ने सोशल मीडिया पर जिलाध्यक्ष पर निम्नलिखित का आरोप लगाया था। अपने ही पार्टी के नेताओं पर आरोप लगा कर दुल्लू की नैया कैसे पार होगी, यह चर्चा आम है।



भाजपा मे दो ही नेता हैं- एक मोदी और दूसरा दुल्लू

भाजपा प्रत्याशी दुल्लू महतो ने अपने बड़बोले अंदाज में यह भी कह दिया कि भाजपा मे सिर्फ दो ही नेता हैं, एक मोदी और दूसरा दुल्लू महतो। सिर्फ दो को देखिए और उन्हें वोट दीजिए। दुल्लू महतो द्वारा दिये गये इस बयान की चर्चा भी भाजपा कार्यकर्ताओं में जोरों पर है। कार्यकर्ता गुप्तगू कर रहे हैं कि जब भाजपा में दो ही नेता हैं, तो राष्ट्रीय अध्यक्ष से लेकर प्रदेश अध्यक्ष तक क्या है? आखिर दुल्लू महतो अपने गुरु बाबूलाल मराडी का नाम क्यों भूल जा रहे हैं?

अपराध के खिलाफ सबसे पहले मैंने ही धरना दिया: राज सिन्हा

भाजपा प्रत्याशी दुल्लू महतो के बयान पर प्रतिक्रिया देते हुए धनबाद विधायक राज सिन्हा ने कहा कि अपराधियों से सांठगांठ की बात साबित हुई तो राजनीति से सन्यास ले लेंगे। दुल्लू महतो ने वायरल वीडियो में यह भी कहा है कि अपराधियों के खिलाफ सिर्फ उन्होंने ही बयान दिया है और रणधीर वर्मा चौक पर धरना भी दिया था। बता दें कि चंद दिनों पहले दुल्लू के खासमखास ने सोशल मीडिया पर जिलाध्यक्ष पर निम्नलिखित का आरोप लगाया था। अपने ही पार्टी के नेताओं पर आरोप लगा कर दुल्लू की नैया कैसे पार होगी, यह चर्चा आम है।

धनबाद की जनता सब जानती है मुझे कुछ नहीं कहना: पीएन सिंह

भाजपा प्रत्याशी दुल्लू महतो के आरोप पर धनबाद सांसद पीएन सिंह ने कहा कि उन्होंने धनबाद में बड़े अपराध का पुरजोर विरोध किया है। धनबाद की जनता सब जानती है। किसी के कुछ कहने से कुछ नहीं होता है। उन्होंने कहा कि अपराध के खिलाफ धरने के दौरान उनके द्वारा दिये भाषण का वीडियो भी वायरल हो रहा है। भाजपा में दो ही नेता-मोदी और दुल्लू महतो, इस बयान पर प्रतिक्रिया देते हुए भाजपा सांसद ने कहा कि भाजपा सबसे बड़ी संगठन है, जिसका पूरा एक स्ट्रक्चर है। इसमें राष्ट्रीय अध्यक्ष भी हैं। इसके बावजूद कोई क्या कहता है, इसपर वह कुछ नहीं कहेंगे।

नाबालिग से दुष्कर्म के दोषी को 15 साल कारावास की सजा

संवाददाता । धनबाद

नाबालिग का अपहरण कर उसके साथ दुष्कर्म करने के मामले में प्रोबेसो एक्ट के विशेष न्यायाधीश मुकुंद सिंह की अदालत ने फरार चल रहे आरोपी सह गोपालीचक पुटकी निवासी चंदन कुमार यादव को 15 वर्ष कैद एवं 15 हजार रुपए जुर्माना से दंडित किया है। सोमवार

को अदालत ने चंदन कुमार यादव को उसकी अनुपस्थिति में दोषी करार दिया था। अदालत ने सजा के बिंदु पर सुनवाई के लिए मंगलवार की तारीख निर्धारित की थी। आरोपी इस मामले में सुनवाई के दौरान फरार हो गया था। बचव पक्ष की ओर से लीगल एड डिफेंस कार्डसिल ने पैरवी की। पीड़िता की मां की शिकायत पर 17 जून 2017 को प्राथमिकी की गयी थी।

सोनारी थाना से महज 50 मीटर की दूरी पर चली गोली, दो घायल

संवाददाता । जमशेदपुर

जमशेदपुर के सोनारी थाना से महज 50 मीटर की दूरी पर पुराने विवाद को लेकर अपराधी आकाश कुमार बाटला ने फायरिंग कर दी। इस घटना में दो युवक घायल हो गए। घायलों में अभय गोप और सूर्या हेमन शामिल हैं। इधर, स्थानीय लोगों ने अपराधी को पकड़ कर उसकी पिटाई कर दी। सूचना पाकर

सोनारी पुलिस मौके पर पहुंची और घायलों को इलाज के लिए टिएएमएच अस्पताल पहुंचाया। वहीं आकाश को एमजीएम अस्पताल में भर्ती कराया गया है। जानकारी के मुताबिक, सूर्या को पेट में और आकाश के हाथ में गोली लगी है। इधर, सिटी एसपी मुकेश कुमार लुणायत और डीएसपी निरंजन तिवारी भी टिएएमएच पहुंचे और घायलों से पूछताछ की।



सुमित ने फोन कर बुलाया और मारपीट की: आकाश

घायल आरोपी आकाश ने बताया कि रामनवमी के दौरान सुमित के साथ उसका विवाद हुआ था। इसी को लेकर दोनों के बीच तनाव था। सुमित ने फोन किया और सूर्या के वाशिंग सेंटर पर बुलाया। वहां पहुंचने पर पहले से ही कई युवक मौजूद थे। सभी ने मिलकर फायरिंग शुरू कर दी। बीच बचाव करते हुए उसने फायरिंग की। वहीं, सूर्या को मानें तो सभी आपस में दोस्त हैं और क्षेत्र में मटका अड्डा का संचालन करते हैं। बंटवारे को लेकर इनके बीच विवाद चल रहा था।

सभी एक ही गुट के हैं। रामनवमी में दोनों के बीच विवाद हुए थे। इसी को लेकर आज दोनों पक्षों के बीच गोलीबारी हुई है। फिलहाल पुलिस ने आकाश को हिरासत में ले लिया है और हथियार भी जब्त कर लिया है। जांच की जा रही है। - मुकेश कुमार लुणायत, सिटी एसपी

पड़ताल जीएसटी कलेक्शन का रिकार्ड ऊंचाई पर, आखिर किसके पैसे से अमीर बन रही सरकार एक लाख की स्कूटी में 26,000 से अधिक सरकारी खजाने में

आकर्ष अनिकेत । रांची

इस बात का बहुत शोर है कि जीएसटी कलेक्शन रिकार्ड ऊंचाई पर है। दो लाख करोड़ प्रति माह तक, सरकार को पास खूब धन आ रहे हैं और यह धन कंपनियों दे रही हैं। लेकिन जरा रूकिये, क्या आपको पता है स्कूटी कौन खरीदता है? इस वाहन का इस्तेमाल कौन करता है? लोअर मिडिल क्लास के लोग, यानी हमारे-आपके जैसे आर्थिक हालात वाले, वह भी लोन लेकर सरकार किसके पैसे से अमीर बन रही है, मालामाल हो रही है, यह जानने के लिए हमने स्कूटी बेचने वाली एजेंसी के मालिक से बात की। हमें पता चला कि हमारे पैसे से ही

सरकार मालामाल हो रही है। कंपनियों का इसमें कुछ नहीं जाता, हमसे कितना टैक्स लिया जा रहा है, इस सवाल का जवाब है- 35 प्रतिशत, 28 प्रतिशत जीएसटी और सात (07) प्रतिशत रजिस्ट्रेशन चार्ज, यानी अगर आपने एक लाख रुपये की पेट्रोल से चलने वाली स्कूटी खरीदी है, तो इसमें से सरकार को मिले करीब 26 हजार रुपये, जीएसटी केंद्र सरकार के और रजिस्ट्रेशन चार्ज राज्य सरकार के खाते में जाता है। शायद इनकी प्रॉफिट स्कूटी बनाने वाली कंपनी या बेचने वाली एजेंसी को भी नहीं होती। अगर गाड़ी को कीमत एक लाख से अधिक है, तो रजिस्ट्रेशन चार्ज नौ प्रतिशत देने होंगे, यानी कुल 37 प्रतिशत का टैक्स।

गाड़ी	कीमत	जीएसटी (28%)	रजिस्ट्रेशन फीस
हॉन्डा एक्टिवा स्टैंडर्ड	60699	16996	5438
यामाहा रेजेंडआर	69992	19598	6271
हॉरी प्लेजर	56916	15937	5099

इलेक्ट्रिक स्कूटी पर पांच प्रतिशत जीएसटी चार्ज

पेट्रोल स्कूटी की तुलना में इलेक्ट्रिक स्कूटी (इवी) में खरीदार को जीएसटी कम भरना पड़ता है, जहां पेट्रोल स्कूटी में 28 प्रतिशत जीएसटी लगता है, वहीं इलेक्ट्रिक स्कूटी में पांच प्रतिशत जीएसटी है। हालांकि रजिस्ट्रेशन चार्ज दोनों में बराबर ही है। हाई स्पीड इलेक्ट्रिक स्कूटी में पेट्रोल स्कूटी के बराबर ही रजिस्ट्रेशन फीस भरना पड़ता है, मगर लो स्पीड स्कूटी के लिए रजिस्ट्रेशन फीस नहीं लगता है।

बस का टायर फटने से हादसा, 12 जवान घायल, चार की हालत गंभीर जवानों से भरी बस पलटी, एक की मौत

संवाददाता । गिरिडीह

बगोदर थाना क्षेत्र के घाघरा कॉलेज के समीप मंगलवार को अर्द्धसैनिक बलों से भरी एक बस पलट गई। घटना में एक जवान की मौत हो गई है, जबकि 12 से अधिक जवान घायल हुए हैं। मृत जवान की पहचान विकास भगत के रूप में हुई है। शिखर ट्रेवलस नामक बस एएसएबी जवानों को लेकर गिरिडीह से गढ़वा जा रही थी, इसी दौरान यह हादसा हो गया। बस पर कुल 40 जवान सवार थे, सभी जवान गिरिडीह से बस सवार होकर चुनाव इयूटी के लिए गढ़वा जा रहे थे, इधर, घटना की सूचना मिलते ही गिरिडीह एसपी दीनक शर्मा, एसडीपीओ धनंजय राय व बगोदर थाना प्रभारी सुख राम सिंह घटनास्थल पहुंचे और ग्रामीणों के सहयोग से घायल जवानों बगोदर ट्रामा सेंटर पहुंचाया।



बाइक सवार को बचाने के क्रम में हादसा धनबाद से चार जवान दिल्ली एयरलिफ्ट

जवानों को लेकर जा रही बस एनएच (जीटी रोड) पर झुमकी की तरफ से बगोदर की ओर जा रही थी, तभी सामने जा रहे एक बाइक सवार को बचाने के क्रम में असंतुलित होकर ड्रिवाइवर पर चढ़ गई। इसी दौरान अचानक टायर फटने से बस पलट गई, दुर्घटना में गंभीर रूप से जखमी चार जवानों को प्राथमिक उपचार के बाद बेहतर इलाज के लिए एएसएनएमसीएच धनबाद रेफर कर दिया, बाद में उनकी हालत गंभीर देखते हुए धनबाद से दिल्ली के लिए एयर लिफ्ट किया गया। गंभीर रूप से जखमी चार जवानों में मोती लाल बोस्के, हिंदु मांडी, स्वाधीन हेम्टम और गोपाल कुमार शामिल हैं।



फटी मांसपेशियों के साथ खेल रहे एमएस धौनी

डॉक्टर ने आराम की दी है सख्त हिदायत!

एजेंसी। चेन्नई

आईपीएल 2024 में एमएस धौनी काफी कम वक्त के लिए मैदान में बल्लेबाजी करने आते हैं। हद तो तब हो गई जब एमएस धौनी पंजाब किंग्स के खिलाफ नंबर 9 पर बैटिंग के लिए क्रीज पर आए थे। लेकिन अब इसके पीछे की वजह सामने आई है कि माही ऐसा क्यों कर रहे हैं। धौनी ऐसा इसलिए कर रहे हैं क्योंकि उनके पैर की मांसपेशियों में चोट लगी है। अंग्रेजी अखबार टाइम्स ऑफ इंडिया की एक रिपोर्ट के अनुसार, धौनी के पैर की मांसपेशियों आईपीएल के शुरूआती दिनों में ही फट गई थीं। लेकिन टीम के दूसरे विकेटकीपर बल्लेबाज डेविन कॉनवे के चोटिल होने के कारण उन्हें खुद को ब्रेक देने का मौका नहीं मिला।

सूत्रों के मुताबिक, धौनी को काफी दर्द हो रहा है और उन्हें दवाएं लेनी पड़ रही हैं। वे कम दौड़ने की कोशिश कर रहे हैं। लेकिन विकेटकीपर के चलते उन्हें मैदान में उतरना पड़ रहा है। यह भी बताया जा रहा है कि धौनी के लगातार खेलने से उनकी चोट और बढ़ रही है। डॉक्टरों ने उन्हें आराम करने की सलाह दी है। लेकिन टीम में विकेटकीपर की कमी के कारण ऐसा संभव नहीं है। गौरतलब है कि धौनी ने पिछला आईपीएल भी घुटने की चोट के साथ खेला था। जिसके बाद उन्हें सीएसके के आईपीएल जीतने के तुरंत बाद अपरेशन करवाना पड़ा था।

आईपीएल में धौनी का प्रदर्शन

एमएस धौनी ने आईपीएल 2024 में 11 मैच खेले हैं। इन 11 मैचों में धौनी ने 224.49 की स्ट्राइक रेट से विस्फोटक अंदाज में 110 रन बनाए हैं, जिसमें 10 चौके और 9 छक्के शामिल हैं।


सबसे ज्यादा कैच लेने वाले विकेटकीपर बने धौनी

एमएस धौनी ने रविवार, 5 मई को इंडियन प्रीमियर लीग में 150 कैच पुरे करने वाले पहले विकेटकीपर बन कर इतिहास रच दिया। धर्मशाला के एचपीसीएल स्टेडियम में पंजाब किंग्स के खिलाफ चेन्नई सुपर किंग्स के मैच के दौरान जितेश शर्मा का कैच लेते ही धौनी ने ऐतिहासिक रिकॉर्ड अपने नाम कर लिया।

150 कैच एमएस धौनी

141 कैच दिनेश कार्तिक

119 कैच रिद्धिमान साहा



ब्रीफ खबरें

सफलता की कुंजी होंगे दुबे-यशस्वी : शास्त्री
दुबई। भारत के पूर्व मुख्य कोच रवि शास्त्री ने कहा कि आगामी टी20 विश्व कप में शिवम दुबे की बड़े छक्के लगाने की क्षमता से भारत को बड़े स्कोर बनाने में मदद मिलेगी और यशस्वी जायसवाल के साथ दुबे पर भारत की उम्मीदों का दारोमदार होगा। जायसवाल और दुबे एक जून से अमेरिका और वेस्टइंडीज में होने वाले टी20 विश्व कप में पदार्पण करेंगे। शास्त्री ने आईसीसी से कहा, दोनों बायें हाथ के बल्लेबाज हैं और अपना पहला विश्व कप खेल रहे हैं। एक यशस्वी जायसवाल है जिसने इंग्लैंड के खिलाफ शानदार प्रदर्शन किया। वह युवा है और बेखौफ खेलता है। चेन्नई सुपर किंग्स के लिए खेलने वाले दुबे ने इस सत्र में 11 मैचों में 170.73 की स्ट्राइक रेट से 350 रन बनाये हैं। शास्त्री ने कहा, मध्यक्रम में उसे देखिएगा। वह आक्रामक है और मैच विनर है। वह मजे के लिये छक्के लगा देता है।

थके रोहित को ब्रेक की जरूरत : वलार्क मुंबई
आस्ट्रेलिया के पूर्व कप्तान माइकल वलार्क ने रोहित शर्मा के लगातार खराब स्कोर को तूल नहीं दिया लेकिन कहा कि थके हुए भारतीय कप्तान को टी20 विश्व कप से पहले तरोताजा होने के लिये ब्रेक की जरूरत है। अगले महीने टी20 विश्व कप में भारत की कप्तानी करने जा रहे रोहित पिछली पांच पारियों में चार बार दोहरे अंक तक नहीं पहुंच सके। इस साल आईपीएल से पहले रोहित ने पांच टेस्ट मैचों की श्रृंखला खेली थी। वलार्क ने स्पष्ट स्पष्ट से कहा, रोहित अपने प्रदर्शन का खुद बेहतर आकलन कर सकता है। वह निराश होगा खासकर उसने जितनी शानदार शुरुआत की थी। मेरे ख्याल से वह थका हुआ भी है। उन्होंने कहा, ऐसे में तरोताजा होने के लिए एक ब्रेक बहुत जरूरी है। लेकिन वह मुंबई इंडियंस का भी अहम खिलाड़ी है। उसे ब्रेक मिलना मुश्किल है। उसे फॉर्म में लौटना होगा।

आईपीएल संभावना : प्ले ऑफ में पहुंचने के लिए करना होगा कमाल

दौड़ में बने रहने के लिए लखनऊ का हराने उतरेगी सनराइजर्स

एजेंसी। हैदराबाद

अपने बल्लेबाजों के खराब प्रदर्शन से उबर कर सनराइजर्स हैदराबाद लखनऊ सुपर जाइंट्स के खिलाफ बुधवार को आईपीएल के मैच में जीत दर्ज करके प्लेऑफ का दावा पुख्ता करने के इरादे से उतरेगी। दोनों टीमों के 11 मैचों में 12 अंक हैं। सनराइजर्स का नेट रनरेट (माइनस 0.065) लखनऊ (माइनस 0.371) से बेहतर है। अंकतालिका में कोलकाता नाइट राइडर्स (16), राजस्थान रॉयल्स (16) और चेन्नई सुपर किंग्स (12) उसके ऊपर हैं। सनराइजर्स और लखनऊ में से जो जीतेगा वह प्लेऑफ की दौड़ में एक कदम आगे होगा। पेट कमिंस की कप्तानी वाली टीम में प्रतिभा की कमी नहीं है, लेकिन पिछले कुछ मैचों में उसके विजय अभियान पर रोक लग गई है। पिछले चार में से तीन मैचों में सनराइजर्स को पराजय का सामना करना पड़ा है क्योंकि उसके आक्रामक बल्लेबाज नाकाम रहे हैं। मुंबई इंडियंस के खिलाफ पिछले मैच में वे बड़ा स्कोर नहीं बनाने के कारण सात विकेट से हार गए। ट्रेविस हेड को छोड़कर बाकी बल्लेबाज पिछले कुछ मैचों में खराब फॉर्म में रहे हैं। युवा अभिषेक शर्मा पिछले चार मैचों में 30 रन से आगे नहीं जा सके हैं। सनराइजर्स के मुख्य कोच डेनियल विटोरी ने स्वीकार किया कि हर बार सलामी बल्लेबाजों पर ही जिम्मेदारी नहीं छोड़ी जा सकती, मध्यक्रम को भी कमान संभालनी होगी। हेनरिक क्लासेन लगातार अच्छा खेलने में नाकाम रहे हैं और नीतिश रेड्डी ने भी टुकड़ों में अच्छा प्रदर्शन किया है। टी नटराजन ने अच्छी गेंदबाजी की है जबकि अनुभवी भुवनेश्वर कुमार ने भी लय हासिल कर ली है। दूसरी ओर लखनऊ सुपर जाइंट्स ने कोलकाता के खिलाफ इकाना स्टेडियम पर निराशाजनक प्रदर्शन किया और पहली बार 200



टीमें

सनराइजर्स हैदराबाद : पेट कमिंस (कप्तान), अभिषेक शर्मा, ट्रेविस हेड, हेनरिक क्लासेन (विकेटकीपर), ऐडन मार्करम, अब्दुल समद, नीतिश रेड्डी, शाहबाज अहमद, भुवनेश्वर कुमार, जयदेव उनादकट, टी नटराजन, मयंक मार्कंडेय, उमरान मलिक, अनमोलप्रीत सिंह, गेल फिलिप्स, राहुल त्रिपाठी, वाशिंगटन सुंदर, उपेंद्र यादव, झटवेंध सुभमप्यन, सनवीर सिंह, विजयकांत व्यासकांत, फजलहक फारुकी, मार्को यानसेन, आकाश महाराज सिंह और मयंक अग्रवाल.

से अधिक रन देने के बाद 137 रन पर आउट हो गईं। कप्तान केएल राहुल नाकाम रहे जबकि मार्कस स्टोइनिस और निकोलस पूरन भी बड़ी पारियां नहीं खेल सके। आयुष बडोनी का इस आईपीएल में प्रदर्शन औसत ही रहा है और वह अपनी उपयोगिता साबित करना चाहेंगे।

लखनऊ सुपर जाइंट्स : केएल राहुल (कप्तान), विवंदन डिक्को, निकोलस पूरन, आयुष बडोनी, काइल मेयर्स, मार्कस स्टोइनिस, दीपक हुडा, देवदत्त पंडितकल, रवि बिश्नोई, नवीन उल हक, कुणाल पंड्या, युद्धवीर सिंह, प्रेरक मांकड, यश ठाकुर, अमित मिश्रा, शमर जोसेफ, मयंक यादव, मोहसिन खान, के गौतम, शिवम मावी, अर्शिन कुलकर्णी, एम सिद्धार्थ, एस्टन टर्नर, मेट हेनरी, मोहम्मद अरशद खान. मैच का समय : शाम 7.30 बजे.

अफगानिस्तान के तेज गेंदबाज नवीनूल हक, युवा यश ठाकुर, स्टोइनिस और स्पिनर कुणाल पंड्या तथा रवि बिश्नोई पर दारोमदार होगा.

दबाव में अच्छे फैसले लेता है रोहित : युवराज सिंह

एजेंसी। नयी दिल्ली

भारत के पूर्व हरफनमौला युवराज सिंह का मानना है कि रोहित शर्मा समझदार कप्तान हैं और दबाव में अच्छे फैसले लेते हैं, जिससे टी20 विश्व कप में भारत के लिए उनकी मौजूदगी अहम होगी। रोहित की कप्तानी में भारतीय टीम पिछले साल 50 ओवरों के विश्व कप के फाइनल में पहुंची और टी20 विश्व कप 2022 के सेमीफाइनल में जगह बनाई। इसके अलावा विश्व टेस्ट चैम्पियनशिप के फाइनल में भी टीम ने जगह बनाई थी। अमेरिका और वेस्टइंडीज में होने वाले टी20 विश्व कप में भी भारतीय टीम की कमान रोहित के हाथ में होगी। टी20 विश्व कप के ब्रांड दूत युवराज ने आईसीसी से कहा, रोहित की मौजूदगी काफी अहम होगी। हमें अच्छे कप्तान और समझदार कप्तान की जरूरत है जो दबाव में अच्छे फैसले ले सकें। रोहित ऐसा ही कप्तान हैं। भारत ने आखिरी बार 2013 में महेंद्र सिंह धौनी की कप्तानी में चैम्पियंस ट्रॉफी के रूप में आखिरी आईसीसी खिताब जीता था। युवराज का मानना है कि भारत को रोहित जैसे कप्तान की जरूरत है। उन्होंने कहा, जब हम 50 ओवरों के विश्व कप के फाइनल में हारे थे, तब



रोहित ही कप्तान था। उसने बतौर कप्तान पांच आईपीएल खिताब जीते हैं। हमें उसके जैसे कप्तान की ही जरूरत है। भारतीय टीम को 2007 में पदार्पण करने वाले रोहित के सफर को युवराज ने करीब से देखा है। रोहित से पहली मुलाकात की याद के बारे में पूछने पर युवराज ने मजाकिया लहजे में कहा, बहुत खराब अंग्रेजी। उन्होंने कहा, बहुत मजेदार शख्स है। बोरिवली (मुंबई) की सड़कों से, हम उसे हमेशा छेड़ते आये हैं। लेकिन दिल का बहुत अच्छा है। युवराज ने कहा, इतनी सफलता मिलने के बाद भी वह बदला नहीं है। यही रोहित शर्मा की खासियत है। हमेशा हंसी मजाक करता रहता है। बेहतरीन कप्तान और मेरे करीबी दोस्तों में से एक। मैं चाहता हूँ कि वह विश्व कप जीते। वह इसका हकदार है।

उड़ान मार्ग बदलने से वाराणसी में रात में ठुके केकेआर के खिलाड़ी

एजेंसी। नयी दिल्ली

कोलकाता नाइट राइडर्स के खिलाड़ियों की लखनऊ से कोलकाता की उड़ान खराब मौसम के कारण बाधित होने से उन्हें रात वाराणसी में गुजरनी पड़ी। लखनऊ सुपर जाइंट्स को रविवार को 98 रन से हराने के बाद श्रेयस अय्यर की कप्तानी वाली टीम सोमवार की शाम कोलकाता के लिए रवाना हुईं। टीम को 7 बजकर 25 मिनट पर कोलकाता पहुंचना था। चार्टर्ड उड़ान को पहले गुवाहाटी की ओर रवाना किया गया और फिर वाराणसी मोड़ा गया। खराब मौसम के कारण कोलकाता में विमान का उतरना असंभव था। केकेआर मीडिया टीम ने रात पौने



नौ बजे बताया कि कोलकाता में खराब मौसम के कारण केकेआर की चार्टर्ड उड़ान को गुवाहाटी मोड़ दिया गया। इसके एक घंटे बाद कहा गया कि कोलकाता उड़ाने के लिए हरी झंडी मिल चुकी है, लेकिन फिर मौसम अनुकूल नहीं होने के कारण उसे वाराणसी की ओर मोड़ दिया गया। रात एक बजकर 15 मिनट पर जारी अपडेट में कहा गया, उड़ान गुवाहाटी से कोलकाता जानी थी, लेकिन खराब मौसम के कारण रात 11 बजे नहीं उतर सकी।

बुमराह को आराम देने का कोई इरादा नहीं: पोलार्ड

एजेंसी। मुंबई

मुंबई इंडियंस के आईपीएल प्लेऑफ की दौड़ से बाहर होने के बावजूद बल्लेबाजी कोच क्रोरोन पोलार्ड ने कहा कि टीम का तेज गेंदबाज जसप्रीत बुमराह को आराम देने का कोई इरादा नहीं है। मुंबई ने सोमवार को सनराइजर्स हैदराबाद को सात विकेट से हराया जिसमें सूर्यकुमार यादव (नाबाद 102) ने आईपीएल में दूसरा शतक जड़ा। मुंबई की यह 12 मैचों में चौथी ही जीत थी। टी20 विश्व कप को देखते हुए बुमराह को आराम देने के सवाल पर पोलार्ड ने कहा, हमने इस पर कोई बात नहीं की है। मुझे नहीं लगता कि यह मेरा काम है लेकिन देखते हैं कि क्या होता है। हमारा लक्ष्य आईपीएल पूरा करना है। उसके बाद देखते हैं कि क्या होता है। पोलार्ड ने कहा कि बल्लेबाजी कोच होने के नाते सबसे कठिन काम सूर्यकुमार जैसे बल्लेबाज से आक्रामक खेल पर नियंत्रण कराना है। उन्होंने कहा, वह स्वाभाविक तौर पर आक्रामक



बल्लेबाज है। वह हर गेंद को पीटन चाहता है। ऐसे में बल्लेबाजी कोच के लिए सबसे कठिन काम उसकी स्वाभाविक शैली को बदलना है। लेकिन बहुत ज्यादा नियंत्रण की भी जरूरत नहीं है क्योंकि आजकल क्रिकेट में इतने रन बन रहे हैं। वहीं सनराइजर्स के सहायक कोच रिमोन हेल्मोट ने कहा कि सूर्यकुमार ने शानदार पारी खेलकर मैच उनकी जद से बाहर कर दिया। उन्होंने कहा, वह अद्भुत क्रिकेटर हैं और विश्व कप में भी वह अपनी छाप छोड़ेगा। उसे गेंदबाजी करना काफी कठिन है। उसके जैसा बल्लेबाज मिलना मुश्किल है।

टी20 विश्व कप सूर्यकुमार यादव ने शुरू कर दी है सीक्रेट तैयारी

दोपहर में ग्राउंड जाकर कर रहे हैं जोरदार प्रैक्टिस

एजेंसी। नयी दिल्ली

टी20 वर्ल्ड कप करीब है। आईपीएल खेलते हुए भी भारतीय खिलाड़ी टी20 विश्व कप की तैयारी में जुटे हुए हैं। सूर्यकुमार यादव ने इसके बारे में जानकारी दी है। सनराइजर्स हैदराबाद के खिलाफ शानदार शतक बनाने के बाद सूर्या जियो सिनेमा पर कमेंट्री पैनल से बात कर रहे थे। इसी दौरान उन्होंने बताया कि टी20 वर्ल्ड कप भी दिमाग में है। इसको लेकर वह खास तरह से तैयारी कर रहे हैं और दोपहर के वक्त भी प्रैक्टिस कर रहे हैं। बता दें कि इस मैच में सूर्यकुमार यादव ने 51 गेंदों पर 102 रनों की नाबाद पारी खेली। इस दौरान उन्होंने 12 चौके



और छह शानदार छक्के भी लगाए। सूर्या की इस पारी की बढौलत तीन विकेट गंवा कर संकट में फंसी मुंबई ने यह मैच जीत लिया।

वर्ल्ड कप के दौरान दिन में होंगे मैच
मैच के बाद सूर्यकुमार जियो सिनेमा के कमेंट्री पैनल से बात कर रहे थे। इस दौरान मैदान पर अनंत त्यागी, पार्थिव पटेल और प्रज्ञान ओझा मौजूद थे। इसी समय सूर्या से पूछा गया कि टी20 वर्ल्ड कप करीब आ रहा है। इसको लेकर आपकी तैयारी कैसी चल रही है। इस सवाल के जवाब में भारतीय बल्लेबाज ने अपना राज खोला। उन्होंने बताया कि भले हम आईपीएल खेल रहे हैं, लेकिन कहीं न कहीं दिमाग में टी20 वर्ल्ड कप चल तो रहा ही है। इसको लेकर भी मैं तैयारी कर रहा हूँ, उन्होंने कहा कि यही वजह है कि दोपहर के वक्त भी प्रैक्टिस करने ग्राउंड पर पहुंच जा रहा हूँ। इसके पीछे की वजह बताते हुए यादव ने कहा कि असल में यूएसए और वेस्टइंडीज में मैच दिन के वक्त ही खेले जाने हैं।

5 जून से है टी20 वर्ल्ड कप मैच
बता दें कि टी20 विश्व कप 2 जून से खेला जानेवाला है। इसमें भारतीय टीम अपने अभियान का आगाज 5 जून से आयरलैंड के खिलाफ मुकाबले से करेगी। टी20 विश्वकप का आयोजन यूएसए और वेस्टइंडीज में होना है। यहां पर सभी मुकाबले दिन के वक्त खेले जाएंगे। ऐसे में आईपीएल से अचानक टी20 वर्ल्ड कप खेलने पहुंचे खिलाड़ियों को एडजस्ट करने में दिक्कत हो सकती है। वजह, आईपीएल के अधिकतर मैच रात के वक्त खेले जा रहे हैं। सूर्यकुमार ने अपनी बातचीत में इसी का जिक्र किया था। दिन के फेवटर को ध्यान में रखते हुए ही वह दोपहर में भी बैटिंग प्रैक्टिस करने पहुंच रहे हैं। वैसे टी20 विश्वकप से पहले सूर्यकुमार का फॉर्म वापस आना अपने आप में अच्छा संकेत है।

भुवनेश्वर शिविर के लिए 15 संभावित खिलाड़ियों की घोषणा

एजेंसी। नयी दिल्ली

भारतीय सीनियर पुरुष टीम के मुख्य कोच इगोर स्टिमक ने मंगलवार को कुवैत और कतर के खिलाफ फ्रीफा विश्व कप 2026 के प्रारंभिक संयुक्त क्वालीफिकेशन दूसरे दौर के मुकाबलों के लिए 15 संभावित खिलाड़ियों की दूसरी सूची जारी की। पहली सूची शनिवार को जारी की गई थी। पहली सूची में शामिल 26 खिलाड़ी भुवनेश्वर में 10 मई से अभ्यास शुरू करेंगे। दूसरी सूची में शामिल 15 खिलाड़ियों में मुंबई सिटी एफसी और मोहन बागान एफसी के खिलाड़ी शामिल हैं जिन्होंने आईएसएल कप फाइनल



खेला। वे 15 मई को शिविर से जुड़ेंगे। कुल 41 खिलाड़ी राष्ट्रीय

शिविर में भाग लेंगे। भारत का सामना छह जून को कोलकाता में कुवैत से और 11 जून को कतर में कतर से होगा। भारत शुभ ए में चार मैचों में चार अंक लेकर दूसरे स्थान पर है। युपु की शीर्ष दो टीमों तीसरे दौर में पहुंचेंगी और एएफसी एशियाई कप का टिकट कराएंगे।

संभावित खिलाड़ियों की सूची :
गोलकीपर : पी तमपा लांचपा, विशाल कैथ, डिफेंडर : आकाश मिश्रा , अनवर अली, मेहताब सिंह, राहुल भंके, शुभाशीष बोस, मिडफील्डर : अनिरुद्ध थापा, दीपक टेंगडी, लालंगमाविथा रावटे, लालियानुआला छोटे, लिस्टन कोलासो, सहल अब्दुल समद.



राशिकल

आवर्त प्रणव मिश्रा



लग्न में चंद्रमा शुक्र का योग है, समय बहुत ही उत्तम है, धन का आगमन होगा, पर यज्ञ में सावधानी रखें, नुकसान हो सकता है, वाद-विवाद से प्रतिष्ठा में कमी आयेंगी, जोखिम-जमानत के कार्य न करें, अन्न दान करें।



धार्मिक यात्रा का योग है, खर्च में वृद्धि होगी, विरोधी हार मानेंगे, पर बहुत जल्दी आय के द्रार भी खुल रहे हैं, राजकीय कार्यों में गति आएगी, प्रेम-प्रसंग में अनुकूलता मिलेगी, कोई छोटा निवेशादि लाभ दें।



जल्दबाजी में लिए हुए निर्णय ठीक नहीं होंगे, सोच-समझकर निर्णय लें, सुख के साधनों को चिंता हो सकती है, संपत्ति के कार्य सफल होंगे, धन लाभ होगा, कुछ धर्म और सत्कर्म भी किया विवाद से बचें।



समय बहुत ही उत्तम है, अधिक धन भी उन्माद का कारण बनता है, इस बात का ध्यान रखें, कर्म और भाग्य का अच्छा साथ मिलेगा, पराक्रम से वृद्धि होगी, विद्यार्थी वर्ग अल्प प्रयास से सफलता मिलेगी, निवेशादि से लाभ होगा।



िसी से विवाद से मानहानि हो सकती है, कुछ मानसिक तनाव हो सकता है, परिश्रम द्वारा सफलता मिलेगी, किसी वाद-विवाद से बचने का प्रयास करें, व्यापार-व्यवसाय में अचानक लाभ के योग है।



समय को बहुत अच्छा नहीं कहा जा सकता है, थोड़ी दिक्कत है, पर थोड़े समय के लिए, कोई कार्य या बोलने से पहले सोच समझ लें, खर्च बढ़ सकता है, पराक्रम वृद्धि होगी, निवेश करने के लिए समय सही है, रोजगार प्राप्त हो सकती है।



व्यापार में खुलकर सामने आने का समय है, जीवनसाथी के चलते प्रतिष्ठा बढ़ेगी, परिवार का सुख सहयोग मिलेगा, निवेशादि से लाभ होगा, रोजगार प्राप्त हो सकती है, वैदिक कार्य सफल होंगे, कार्य होगा, पर दूसरों को देखादेखी नहीं करें।



समय सामान्य है, नेत्र रोग से बचें, खान पान पर विशेष ध्यान रखें, रोग शत्रु से बचें, अचानक कार्य बनने के योग उपस्थित होंगे, यदि कोई छोटी यात्रा हो तो यात्रा शुभ होगी, निवेशादि लाभदायक रहेंगे, व्यापार अच्छा चलेंगे।



क्रोध से बचें, खास कर बच्चों से विशेष प्रेम करें, शिक्षा में सुधार होगा, पर ज्यादा आत्मविश्वास धातक है, व्यय बढ़ने से क्लेश हो सकता है, निर्णय सोच समझ कर लें, जोखिम न लें, प्रतिष्ठित व्यक्ति से भेंट हो सकती है।



धन का आगमन होगा, पर इसके लिए विशेष प्रयास करना होगा, यात्रा शुभ रहेगी, निवेशादि से लाभ होगा, कार्य व्यवसाय में सफलता की संभावना है, पराक्रम सिद्ध करने का समय है, मिठाई का दान करें।



आने वाले कुछ विवाद भी होंगे, कार्य करें पर सजग रहें, राजकीय कार्यों की रुकावटें दूर होंगी, निवेशादि से लाभ होगा, नौकरी इन्टरव्यू में सफलता मिलेगी, आपके कार्य और प्रभाव से रुके हुए काम बन सकते हैं।



नेत्र रोग से बचें, धन आगमन के लिए दिन अच्छा है, धर्म में व्यय होगा, विगड़ते कार्य बनने लगे, निवेशादि लाभ देंगे कार्य व्यवसाय ठीक चलेंगे, वाहन का प्रयोग सावधानी से करें, कुछ हानि हो सकती है, मंदिर में दूध का दान करें।

पेज 1 का शेष...



जल, जंगल और जमीन पर पहला...

हेमंत सोरेन जेल से छूटेंगे : राहुल गांधी ने कहा कि एक सीएम को गलत आरोप में जेल में भेज दिया गया, मगर किसी भी आदिवासी को उतने की जरूरत नहीं है, मैं, कल्पना जी, चंपाई सोरेन और पूरा झारखंड, आदिवासी हेमंत जी के साथ हैं, वे जन्म ही जेल से छूटेंगे, दोनों सभाओं से आलमगीर को रखा गया दूर : बसिया की सभा में कल्पना सोरेन शामिल नहीं हुईं, चाईबासा एवं बसिया की सभा में मुख्यमंत्री चंपाई सोरेन, प्रदेश प्रभारी गुलाम अहमद मीर, प्रदेश अध्यक्ष राजेश ठाकुर, राजद के मंत्री सत्यानंद भोक्ता, पूर्व केंद्रीय मंत्री सुबोधकांत सहाय, रांची प्रत्याशी यशवन्ती सहाय, चाईबासा प्रत्याशी जीवा मांडी, लोहरदगा प्रत्याशी सुखदेव भगत सहित गठबंधन के कई नेता एवं कार्यकर्ता शामिल हुए, मगर दोनों चुनावी सभा को आलमगीर आलम को दूर रखा गया, ताकि राहुल गांधी की सभा में कोई विवाद न हो, 2014 से पूरे देश में हो रही है झूठ...

पीएम मोदी ने कभी नहीं सोचा कि आदिवासी अस्मिता कैसे बचेगी, परंपरा कैसे बचेगी, शिक्षा की व्यवस्था नहीं की, केवल जुमला ही इनका कार्य है, सीएम ने कहा कि यह चुनाव देश के लिए निर्णायक है, हम सब इंडिया गठबंधन के साथ हैं, देश में तानाशाही है, लोकतंत्र को बचाना है, संविधान को खतरा है, आदिवासी मूलवासी अस्तित्व बचाने के लिए सरना धर्म को बचाना, लेकिन भाजपा ने न रोके दिया, ओबीसी के लिए 27 फीसदी आरक्षण की व्यवस्था की, लेकिन वो आगे नहीं बढ़ा, भाजपा पूरी तरह से आदिवासी-मूलवासी, पिछड़ा, दलित, गरीब विरोधी है।

कार्यक्रम

9 को रांची के आजमीन जायेंगे हज पर, 749 महिला व 998 पुरुष हज यात्री

झारखंड से 1747 आजमीन जायेंगे हज यात्रा पर

रेहान अहमद | रांची



वर्ष 2024 में झारखंड से 1747 आजमीन ए हज रवाना होंगे, इनमें 749 महिला, 998 पुरुष हज यात्री शामिल हैं, राज्य में रांची जिला से सबसे अधिक 307 हज यात्री जायेंगे, वहीं दुमका से सबसे कम दो हज यात्री ही जायेंगे, हज यात्रा के लिये 9 मई से फ्लाइंट शुरू हो रही है, 25 मई तक जायेंगे, हम कमेटी ऑफ इंडिया ने हाजियों के लिये सारे प्रबंध किये हैं, इस बार एक हज यात्री के 3,58,700 रुपये खर्च होंगे, वहीं बीते वर्ष 3,69,696 रुपये खर्च होते थे, इस तरह इस वर्ष 10,996 रुपये कम लगेंगे, कुर्बानी के लिये हज यात्री हज

कमेटी ऑफ इंडिया को रकम देना चाहे तो दे सकते हैं, इसके लिये उन्हें 15,180 रुपये अलग से देने हैं, बताया जाता है कि रांची से जाने वाले सारे हज यात्री पहले कोलकाता जायेंगे, वहां से सीधे मदीना भेजा जायेगा, मदीना के बाद मक्का जायेंगे, इस बार 200 हज यात्रियों पर एक खादिमुत हज्जाज का चयन किया गया है, इंबाकेशन प्लांट कोलकाता से सबसे अधिक 1400 हज यात्री

जायेंगे, उसके बाद मुंबई से 300 हज यात्री कई इंबाकेशन प्लांट से जायेंगे, बता दें कि हज यात्रियों को तीन किशतों में राशि जमा करनी है, पहले किशत 81,800, दूसरी 1.70 लाख, तीसरी 1.22 लाख रुपये देना है, हज यात्री स्वयं किसी बैंक से विदेशी मुद्रा का प्रबंध करेंगे, हज यात्रियों को कुल 3,73,880 रुपये देने हैं, जो कि फ्लाइंट टिकट एयरपोर्ट अथॉरिटी कुर्बानी मुंबई हज कमेटी को जायेंगे।

कोरोना काल से बंद है हज यात्रा : जबिउल्लाह



कोरोना काल आने के बाद प्लांटिड रोवा बंद की गई, उसके बाद से राजधानी के बिरसा मुंडा एयरपोर्ट से हज यात्री नहीं जाते हैं, इस कारण उन्हें काफी परेशानी होती है, हाल ही में केंद्रीय अल्पसंख्यक कल्याण मंत्री स्मृति इरानी को राजधानी रांची के बिरसा मुंडा एयरपोर्ट से सीधे हज यात्रा शुरू करने का आग्रह पत्र दिया, किंतु समाधान के लिए कार्य अब तक नहीं हुआ, दो दिनों में हज यात्रा भी शुरू होने वाली है।

झारखंड में लोकसभा चुनाव की डुगडुगी बजते ही तपती गर्मी में गरमाई राजनीति लोहरदगा लोस सीट पर मुकाबला होगा दिलचस्प

हुसैन अंसारी | लोहरदगा

देश में लोकसभा चुनाव का बिगुल बज चुका है, कई जगह चुनाव हो चुके हैं और कई जगह बाकी हैं, इस बीच झारखंड में लोकसभा चुनाव की डुगडुगी बजते ही राजनीति सियासी इस तपती गर्मी में भी गरमा गई है, लोहरदगा लोकसभा सीट अनुसूचित जनजाति के लिए आरक्षित सीट है, जहां पर 2009 से लगातार भाजपा का दबदबा रहा है, इस सीट पर लगातार तीन बार भाजपा ने जीत दर्ज की थी, वर्ष 2019 में यहां से सुदर्शन भगत सांसद चुने गए थे, अब 2024 के महासंग्राम में जीत-हार का मुकाबला बेहद दिलचस्प होने वाला है, लोहरदगा लोकसभा सीट के समीकरण और इतिहास के बारे में जानकार बताते हैं कि झारखंड की लोहरदगा लोकसभा सीट पर कांग्रेस और भाजपा के बीच कोटे की टक्कर रही है, यह सीट अनुसूचित जनजाति के लिए आरक्षित है, इस क्षेत्र को मांडर, गुमला, लोहरदगा, सिसई और बिशनपुर पांच विधानसभा सीटों को मिलाकर बनाया गया है, लोहरदगा सीट पर 2014 के लोकसभा चुनाव में भाजपा के सुदर्शन भगत ने कांग्रेस के रामेश्वर उरांव को हराया था, वहीं, 2019 में सुदर्शन भगत ने एक बार फिर जीत दर्ज की थी, हालांकि इस बार भाजपा ने राज्यसभा सांसद समीर उरांव को चुनाव मैदान में



लोकसभा चुनाव

● लोहरदगा लोस क्षेत्र में वोटों की संख्या 14,27,022 है

● इसमें पुरुष मतदाताओं की संख्या 7,100,39 है

● इसमें महिला मतदाताओं की संख्या 7,16,979 है

उतारा है, वहीं कांग्रेस से सुखदेव भगत हैं, निर्दलीय प्रत्याशी के रूप में चमरा लिंडा हैं, चमरा ने त्रिकोणीय मुकाबले में भाजपा और कांग्रेस की टेशन बढ़ा दी है, राजनीतिक जानकारों का कहना है कि चमरा लिंडा के चुनाव मैदान में उतरने से कांग्रेस को नुकसान हो सकता है, बता दें कि झारखंड में लोकसभा

चुनाव के चौथे चरण यानी 13 मई को मतदान होगी, जहां सभी प्रत्याशी अपनी किस्मत आजमायेंगे,

बता दें कि लोहरदगा लोकसभा सीट पर 1957 में पहला चुनाव हुआ था, इस दौरान झारखंड पार्टी से इन्नेस बेक सांसद बनकर लोकसभा पहुंचे, साथ ही 1962 में यहां से कांग्रेस के डेविड मुंजनी सांसद चुने गए, इसके बाद 1967 और 1971 में कांग्रेस के कार्तिक उरांव लोकसभा पहुंचे, यहां पर 1977 में जनात पार्टी के लालू उरांव यहां से चुनाव जीते, इसके बाद 1980 में कांग्रेस (आई) के टिकट पर कार्तिक उरांव तीसरी बार सांसद बने, वहीं 1984 और 1989 में इस सीट पर कांग्रेस के सुमति उरांव लगातार दो बार जीतकर लोकसभा पहुंची, यहां पर वर्ष 1991 में इस सीट पर भाजपा का खाता खुला, जिसमें 1991 और 1996

सांसद संजय सेठ पहुंचे ईचागढ़, मांगा समर्थन

चांडिल । रांची लोकसभा क्षेत्र से भारतीय जनात पार्टी के प्रत्याशी सांसद संजय सेठ मंगलवार को चुनाव प्रचार करने ईचागढ़ विधानसभा क्षेत्र अंतर्गत ईचागढ़ प्रखंड के विभिन्न गांवों का दौरा करने पहुंचे, इस दौरान वे चांडिल डैम के डूब क्षेत्र के विस्थापित गांवों का भी दौरा करेंगे और मतदाताओं से समर्थन मांगेंगे, सांसद के दौरे को लेकर भाजपा के स्थानीय नेता व कार्यकर्ता उत्साहित हैं, सांसद संजय सेठ निर्धारित समय पर ठीक 11 बजे क्षेत्र में पहुंचे और सबसे पहले ईचागढ़ प्रखंड के देवलटांड पंचायत के नवाडीह गांव से अपना चुनाव प्रचार अभियान शुरू किया, निर्धारित कार्यक्रम के अनुसार नवाडीह से प्रचार अभियान प्रारंभ करने के बाद वे रुग्डी, आगसिया, कुंदरीलौंग, घाटिया, काशीडीह, लेपाटांड, ईचागढ़, पुरानडीह, बाकलतोडिया, तामारी, पानकुम और बांडु में जनसंवाद कार्यक्रम करेंगे, जन संवाद कार्यक्रम का समापन शाम छह बजे ईचागढ़ प्रखंड के बांडु पंचायत में होगा,



ग्रामीणों से बात करते सांसद.

ग्रामीणों ने सिंचाई सुविधा उपलब्ध कराने की मांग की

चुनाव प्रचार के शुभारंभ करते ही ग्रामीणों ने सांसद से समस्या गिनाते हुए उसके निदान की मांग की, ईचागढ़ प्रखंड के नवाडीह में ग्रामीणों ने सांसद से सिंचाई की सुविधा उपलब्ध कराने की मांग की, ग्रामीणों ने कहा कि उनके कार्यकाल में किसानों के लिए कहीं भी सिंचाई की सुविधा उपलब्ध नहीं कराया गया, ऐसे में किसानों की आय दोगुनी कैसे हो सकती है, स्थानीय किसान मानसून के भरोसे खेती करते हैं, इसके साथ ही ग्रामीणों ने बताया कि स्वच्छ पेयजल के लिए लगाए गए सोलर जलमीनार आधे से अधिक खराब पड़े हैं, इसकी उच्च स्तरीय जांच कराते हुए लोगों को स्वच्छ पेयजल उपलब्ध कराया जाए, ग्रामीणों से सरकार की चिकित्सा व्यवस्था की सुलभ रूप से उपलब्ध कराने की बात कही, सांसद संजय सेठ के चुनाव प्रचार के लिए ग्रामीणों में भ्रमण के दौरान सहयोगी दल आजसू पार्टी के केंद्रीय महासचिव हरेलाल महतो भी अपने कार्यकर्ताओं के साथ मौजूद थे,

2019 चुनाव का परिणाम

विजेता	सुदर्शन भगत (भाजपा)
वोट मिले	371,595
वोट (%)	45.45
उपविजेता	सुखदेव भगत (कांग्रेस)
वोट मिले	3,61,232
वोट (%)	44.18
अंतर	10,363

2014 चुनाव का परिणाम

विजेता	सुदर्शन भगत (भाजपा)
वोट मिले	2,26,666
वोट (%)	34.79
उपविजेता	रामेश्वर उरांव (कांग्रेस)
वोट मिले	2,20,177
वोट (%)	33.80
अंतर	6,489

कब किसने मारी बाजी

वर्ष	इन्नेस बेक	झारखंड पार्टी	1991	ललित उरांव	भाजपा
1962	डेविड मुंजनी	कांग्रेस	1996	ललित उरांव	भाजपा
1967	कार्तिक उरांव	कांग्रेस	1998	इंद्रनाथ भगत	कांग्रेस
1971	कार्तिक उरांव	कांग्रेस	1999	दुखा भगत	भाजपा
1977	लालू उरांव	जनात पार्टी	2004	रामेश्वर उरांव	कांग्रेस
1980	कार्तिक उरांव	कांग्रेस (आई)	2009	सुदर्शन भगत	भाजपा
1984	सुमति उरांव	कांग्रेस	2014	सुदर्शन भगत	भाजपा
1989	सुमति उरांव	कांग्रेस	2019	सुदर्शन भगत	भाजपा

में भाजपा के ललित उरांव लगातार दो बार जीते, इसके बाद 1999 में भाजपा के दुखा भगत ने जीत हासिल की, वर्ष 2004 में कांग्रेस ने वापसी की और रामेश्वर उरांव सांसद चुने गए, हालांकि इसके बाद इस सीट पर भाजपा का दबदबा बना रहा, 2009, 2014 और 2019 में भाजपा के सुदर्शन भगत लगातार तीन बार सांसद चुने गए,

मतदाता और सामाजिक तानाबाना

लोहरदगा लोकसभा सीट क्षेत्र में पहाड़ और जंगलों के बीच एक बड़ी आबादी रहती है, यहां की कुल आबादी 18 लाख 68 हजार 433 है, वहीं 2019 के अनुसार कुल मतदाता 8 लाख 17 हजार 550 थे, इसके अलावा यहां पर एससी समुदाय 2.69 प्रतिशत, जबकि एसटी समुदाय की आबादी 64.04 प्रतिशत है, लोहरदगा लोकसभा चुनाव 2024 में कुल बूथों की संख्या 1748 है, कुल मतदाताओं

झारखंड में बारिश की हल्की फुहारों से मौसम हुआ सुहाना



रांची । झारखंड में मौसम का मिजाज बदल गया है, गर्मी का पारा डाउन हो गया, राजधानी में बारिश की हल्की फुहारों से मौसम सुहाना हो गया है, वहीं राजनीति का पारा हाई हो गया है, मौसम विभाग के अनुसार 13 मई तक बारिश होगी, आंधी चलने के साथ वज्रपात होने की आशंका भी है, इसका प्रभाव राज्य के कई जिलों में देखने को मिलेगा, इसे लेकर अलर्ट जारी किया गया है, मौसम केंद्र के अनुसार राज्य में अगले दो दिनों के दौरान अधिकतम तापमान में 4 से 6 डिग्री की गिरावट हो सकती है, इसके बाद अगले तीन दिनों में इसमें कोई बदलाव की उम्मीद नहीं है, मौसम केंद्र के अनुसार 8 और 9 मई को कई स्थानों पर गर्जन के साथ हल्की से मध्यम दर्जे की बारिश हो

सकती है, राज्य में कुछ स्थानों पर 10 और 11 मई तक बारिश होगी, राज्य में कहीं-कहीं 12 मई को बारिश होगी, राज्य में कुछ स्थानों पर 13 मई को बारिश होगी, मौसम केंद्र के अनुसार 8 से 10 मई को राज्य में कहीं-कहीं पर गर्जन और तेज हवा का झोंका चलने के साथ वज्रपात होने की आशंका भी है, इस दौरान हवा की स्पीड 30 से 50 किलोमीटर प्रति घंटा होने की संभावना है, राज्य में 11 मई को कहीं-कहीं पर गर्जन के साथ वज्रपात होने की आशंका है, झारखंड के कई जिलों के लिए तत्कालिक अलर्ट जारी किया गया है, मौसम केंद्र के मुताबिक इसका प्रभाव गढ़वा, लातेहार, गुमला, लोहरदगा, पलामू, चतरा, हजारीबाग, रांची, सिमडेगा जिले के कुछ भागों में देखने को मिलेगा,

रंजय हत्याकांड में डॉक्टर का बयान दर्ज

धनबाद । विधायक संजीव के करीबी रंजय सिंह ऊर्फ रवि रंजन सिंह की हत्या के आरोप में जेल में बंद आरा बेथ निवासी नंद कुमार सिंह उर्फ बबलू उर्फ रूना सिंह उर्फ मामा को जिला एवं सत्र न्यायाधीश डीसी अवस्थी की अदालत ने रांची के होटलार जेल से वीसीएस के द्वारा पेश किया गया, जमानत पर मुक्त हर्ष सिंह हजिर नहीं थे, अभियोजन ने डॉक्टर मनोज कुमार दूबे एवं एवं के प्रसाद को बतौर गवाह पेश किया, गवाहों ने पोस्टमार्टम रिपोर्ट पर अपने हस्ताक्षर होने की बात कही, कहा कि उनके समक्ष मृतक रंजय सिंह का पोस्टमार्टम किया गया था, अदालत ने अभियोजन को गवाह पेश करने का निर्देश दिया है, बचाव पक्ष की ओर से अधिवक्ता आयुष श्रीवास्तव, सिद्धार्थ शर्मा ने प्रति परीक्षण किया,

चंदन शर्मा ने दायर की अग्रिम जमानत याचिका

धनबाद । रंजय सिंह पर गोली चलाने के मामले में वॉलेंट चंदन शर्मा ने पुलिसिया दबाव से तंग आकर अदालत का दरवाजा खटखटाया है, चंदन ने अदालत में अग्रिम जमानत की अर्जी दायर कर गुहार लगाई है, उसे अग्रिम जमानत पर मुक्त किया जाए, जिला एवं सत्र न्यायालय न्यायाधीश डीसी अवस्थी की अदालत ने उभय पक्ष को सुनने के बाद पुलिस से कांड दैनिकी तलब की है, बताते हैं कि इसके पूर्व पुलिस ने 3 नवंबर 18 को नंद किशोर सिंह एवं 23 फरवरी 2019 को हर्ष सिंह के विरुद्ध आरोप पत्र दायर किया था, जिसमें चंदन शर्मा को फरार बताया था,

नाबालिग से दुष्कर्म का आरोपी हुआ दोषी करार

धनबाद । नाबालिग के साथ दुष्कर्म कर उसे गर्भवती करने के एक मामले में धनबाद पोक्सो के विशेष न्यायाधीश प्रभाकर सिंह की अदालत ने आरोपी सह जियालगोड़ा जोड़ापोखर निवासी अफरोज अंसारी को दोषी करार दिया है, अदालत ने सजा के बिंदु पर सुनवाई के लिए बुधवार की तारीख निर्धारित की है, प्राथमिकी पीड़िता की शिकायत पर जोड़ापोखर थाने में 20 अक्टूबर 2023 को दर्ज की गई थी,

चतरा में 22 में से 10 प्रत्याशियों पर दर्ज हैं आपराधिक मामले

आशीष टैगोर | लातेहार

चतरा संसदीय क्षेत्र में लोकसभा चुनाव में छह मई को नामांकन वापस लेने का अंतिम दिन था, अंतिम दिन जय प्रकाश सिंह भोगता ने अपना नामांकन वापस ले लिया, इस प्रकार अब चतरा संसदीय क्षेत्र के चुनावी समर में कुल 22 प्रत्याशी अपनी किस्मत आजमा रहे हैं, बता दें कि कुल 31 प्रत्याशियों ने अपना नामांकन दाखिल किया था, इनमें से आठ प्रत्याशियों का नामांकन तकनीकी कारणों से रद्द कर दिया गया था और आज एक प्रत्याशी ने नामांकन वापस ले लिया, बता दें कि इन 22 प्रत्याशियों में कुल दस प्रत्याशियों पर आपराधिक मामले दर्ज हैं, इन प्रत्याशियों ने अपने शपथ पत्र में इन मामलों का जिक्र किया है और यह चुनाव आयोग को नो योर कैंडिडेट में जारी किया गया है, भाजपा व कांग्रेस समेत कई निर्दलीय प्रत्याशियों के पर आपराधिक मामले दर्ज हैं, कांग्रेस के केएन त्रिपाठी पर सरकारी आदेशों का

चतरा संसदीय क्षेत्र

● आठ प्रत्याशियों का नामांकन तकनीकी कारणों से रद्द कर दिया गया था

उल्लंघन करने व आदेश के बिना संपत्ति का प्रयोग में लाने के आरोप में मामला दर्ज है, जबकि भाजपा प्रत्याशी कालीचरण सिंह पर अवैध खनिज परिवहन के आरोप में मामला दर्ज है, इसी प्रकार सीपीआई के प्रत्याशी अर्जुन कुमार पर दुर्व्यहार व मारपीट करने के आरोप में मामला दर्ज है, बसपा के नामांकन पर धारा 144 का उल्लंघन करने के आरोप में मामला दर्ज है, निर्दलीय प्रत्याशी श्रीराम सिंह पर नाजायज मजमा लगाने व पत्थरबाजी करने के आरोप में मामला दर्ज है, इसके अलावा निर्दलीय प्रत्याशी दीपक कुमार गुप्ता, मो अबुजर खान व दर्शन गंडू पर आपराधिक मामले दर्ज हैं,

पापू ने आबो देवी से अनुपमा के लिए मांगा समर्थन

संवाददाता । धनबाद

इंडिया गठबंधन प्रत्याशी अनुपमा सिंह के पक्ष में वोट मांगने धनबाद पहुंचे विहार के पूर्व सांसद पापू यादव मंगलवार को पूर्व मंत्री आबो देवी के जामाडोबा स्थित आवास पहुंचे, पापू ने आबो देवी से अनुपमा सिंह के लिए समर्थन मांगा, जिस पर आबो देवी ने पूरा सहयोग देने का आश्वासन दिया, इस मौके पर पापू यादव ने कहा कि आबो देवी से उनका बहुत पुराना परिचारिक रिश्ता है, इसके बाद पापू यादव ने हाउसिंग कॉलोनी, बिशनपुर झरिया सहित जिला के विभिन्न जगहों में जनसंपर्क किया, हाउसिंग कॉलोनी में पूर्व मंत्री मनान मल्लिक के आवास में जाकर मिले, जनसंपर्क अभियान में उन्होंने लोगों से हाथ छाप में वोट देकर कांग्रेस प्रत्याशी अनुपमा सिंह को विजयी बनाने का आह्वान किया,



जनसंपर्क अभियान के क्रम में पापू यादव ने कहा कि देश की मोदी सरकार लोगों को झूठा आश्वासन देकर लोगों को छलने का काम कर रही है, मोदी सरकार देश में जाति और धर्म के साथ समाज में भाई-भाई को बांटने का काम कर रही है, मोदी सरकार सभी मोर्चे पर विफल रही है, देश में दलित व गरीबों का सबसे बड़ा दुश्मन भाजपा है, पापू ने कहा कि संविधान की रक्षा के साथ अपने

अधिकार की रक्षा के लिए कांग्रेस प्रत्याशी अनुपमा सिंह के पक्ष में वोट देकर भारी मतों से विजय बनाने का आह्वान किया, मोके पर जिला अध्यक्ष संतोष कुमार सिंह ने जनसंपर्क अभियान के दौरान लोगों का आभार प्रकट करते हुए लोकसभा चुनाव में कांग्रेस के पक्ष में भारी से संख्या में वोट देकर कांग्रेस प्रत्याशी को विजयी बनाने का आह्वान किया,



प्रधानमंत्री नरेंद्र मोदी, केंद्रीय गृह मंत्री अमित शाह, सपा अध्यक्ष अखिलेश यादव व उनकी पत्नी डिंपल यादव, कांग्रेस नेता पृथ्वीराज चव्हाण, बॉलीवुड अभिनेता रितेश देशमुख उनकी मां और उनकी पत्नी जेनेलिया, गौतम अडानी और एनसीसी(शरद) नेता शरद पवार अपने मताधिकार का इस्तेमाल किया। प्रेड

त्रीफ खबरे

निर्माणधीन इमारत के ढहने से पांच श्रमिक मरे

केपटाउन। दक्षिण अफ्रीका के एक तटीय शहर में एक निर्माणधीन बहुमंजिला इमारत के ढह जाने की घटना में मरने वालों की संख्या मंगलवार को बढ़ कर पांच हो गयी जबकि 49 श्रमिक अब भी मलबे में फंसे हैं। अधिकारियों ने बताया कि बचावकर्मियों 12 घंटे से अधिक समय से तलाश एवं बचाव कार्य में लगे हैं एवं अब तक 21 श्रमिकों को मलबे से निकाला गया है जिनमें से करीब 11 श्रमिक गंभीर रूप से घायल हैं। उनके अनुसार, मंगलवार को मृतकों की संख्या पांच हो गयी तथा 49 श्रमिक अब भी मलबे में दबे हैं।

अस्पताल में चाकू से हमला, दो की मौत

बीजिंग/कुनमिंग। चीन के युनान प्रांत में मंगलवार को एक अस्पताल में चाकू से किए गए हमले में कम से कम दो लोगों की मौत हो गयी और 21 अन्य घायल हो गए। स्थानीय अधिकारियों ने कहा कि यह देश में सामूहिक चाकूबाजी की नवीनतम घटना है। जेनरेशियोग काउंटी के सार्वजनिक सुरक्षा ब्यूरो ने कहा कि पूर्वाह्न करीब 11:30 बजे काउंटी के एक स्थानीय अस्पताल में एक व्यक्ति ने लोगों पर चाकू से हमला कर दिया। सरकारी समाचार एजेंसी शिन्हुआ ने बताया कि घायलों का अस्पताल में इलाज चल रहा है।

ट्रेन की चपेट में आने से हथिनी की मौत

पलक्कड़ (केरल)। केरल के पलक्कड़ में कांजीकोड के पास सोमवार देर रात ट्रेन की चपेट में आने से एक हथिनी की मौत हो गई। जिले में एक माह के भीतर इस तरह की यह दूसरी घटना है। वन विभाग के एक वरिष्ठ अधिकारी ने मंगलवार को बताया कि कल रात करीब साढ़े दस बजे हथिनी के पट्टे पर आ जाने से वह तिरुवनंतपुरम-चेन्नई मेल की चपेट में आ गई। पलक्कड़ जिले में एक माह के भीतर इस तरह की यह दूसरी घटना है। वन विभाग संभावित समाधानों पर चर्चा करने के लिए दक्षिण रेलवे के साथ बातचीत करेगा।

सांड को बचाने कुएं में उतरे तीन लोगों की मौत

जयपुर। राजस्थान के शाहपुर जिले में एक सांड को बचाने के लिए कुएं में उतरे तीन लोगों की जहरीली गैस की चपेट में आने से मौत हो गई। पुलिस ने बताया कि यह घटना सोमवार रात आरणी गांव की है जहां दो सांड लड्डे-लड्डे कुएं में गिर गए, उनमें से एक को ग्रामीणों ने 'अर्थयुशिंग' मशीन की मदद से बचा लिया, जबकि दूसरे सांड को बचाने की प्रक्रिया चल ही रही थी कि कुएं में उतरा सुखदेव बेहोश हो गया। उसको तो बाहर निकाल लिया गया लेकिन उसे बचाने के लिए नीचे उतरे तीन लोग जहरीली गैस की चपेट में आकर बेहोश हो गए।

'राथू भरोसा योजना' के भुगतान पर रोक

नयी दिल्ली। चुनाव आयोग ने मंगलवार को तेलंगाना सरकार को निर्देश दिया कि वह राज्य में 13 मई को लोकसभा चुनाव होने तक 'राथू भरोसा योजना' के तहत भुगतान स्थगित करे। तेलंगाना के मुख्य निर्वाचन अधिकारी को लिखे पत्र में आयोग ने यह भी कहा कि मुख्यमंत्री रेंवत रेड्डी ने सार्वजनिक भाषणों में यह कहकर आश्वासन दिया कि योजना का उल्लंघन किया है कि योजना का भुगतान 9 मई को या उससे पहले किया जाएगा। तेलंगाना की सभी 17 सीटों पर चौथे चरण में 13 मई को मतदान होगा।

तीसरे चरण के मतदान के बीच सोनिया गांधी का पीएम पर वार मोदी ने सियासी फायदे के लिए नफरत को दिया बढ़ावा

एजेंसी। नई दिल्ली

लोकसभा चुनाव के तीसरे चरण के लिए वोटिंग के बीच मंगलवार को कांग्रेस की चेयरपर्सन सोनिया गांधी ने पीएम मोदी और भाजपा पर जमकर हमला बोला। सोनिया गांधी ने आरोप लगाया कि देश के हर कोने में समाज के लोगों को भेदभाव का सामना करना पड़ रहा है। कांग्रेस की पूर्व अध्यक्ष सोनिया गांधी ने जनता से झूठ व नफरत फैलाने वालों को खारिज करने और सभी के लिए 'अधिक समान और उज्वल' भविष्य सुनिश्चित करने के वास्ते कांग्रेस को वोट देने की अपील की।

उन्होंने लोकसभा चुनाव के तीसरे चरण के मतदान के दिन यह अपील की है। सोनिया गांधी ने कहा कि कांग्रेस और विपक्षी गठबंधन 'इंडिया' के घटक दल संविधान और लोकतंत्र की रक्षा के लिए प्रतिबद्ध हैं। उन्होंने एक वीडियो संदेश में कहा, 'झूठ और नफरत फैलाने वालों को खारिज करें और सभी के उज्वल व समान भविष्य के लिए कांग्रेस को वोट दें। 'हाथ' (कांग्रेस का चुनाव चिह्न) का बदन दबाएं, आइए मिलकर शांति और सद्भाव के साथ सभी के लिए एक मजबूत व अधिक एकजुट भारत का निर्माण करें।' वरिष्ठ कांग्रेस नेता ने आरोप लगाया कि युवा बेरोजगारी की दर, महिलाओं के खिलाफ

पूर्व कांग्रेस अध्यक्ष बोलीं- हम संविधान और लोकतंत्र की रक्षा के लिए प्रतिबद्ध

गांधी ने कहा, 'हमारे संविधान और लोकतंत्र के खतरे में होने, गरीबों को पीछे छोड़ दिए जाने और हमारे समाज के ताने-बाने को कमजोर किए जाने का दृश्य मुझे पीड़ा से भर देता है।' उन्होंने कहा, 'आज मैं एक बार फिर आपका समर्थन मांगती हूँ, हमारे 'न्याय पत्र' (घोषणापत्र) और गारंटी का उद्देश्य हमारे देश को एकजुट करना और भारत के गरीबों, युवाओं, महिलाओं, किसानों, श्रमिकों और वंचित समुदायों के लिए काम करना है। कांग्रेस और विपक्षी गठबंधन 'इंडिया' के घटक दल संविधान और लोकतंत्र की रक्षा के लिए प्रतिबद्ध हैं।' सोनिया गांधी ने एक वीडियो संदेश में कहा, प्रधानमंत्री नरेंद्र मोदी और भाजपा का ध्यान किसी भी कीमत पर सिर्फ सत्ता हासिल करने के पीछे है। उन्होंने राजनीतिक लाभ के लिए नफरत को बढ़ावा दिया है।

सोनिया गांधी का जनता के नाम संदेश

सोनिया गांधी ने कांग्रेस के मेनिफेस्टो का भी जिक्र किया। उन्होंने कहा, 'हमारा न्याय पत्र और हमारी गारंटियों का मकसद भी देश को एकजुट रखना और गरीबों, महिलाओं, किसानों, श्रमिकों और वंचित समुदायों को ताकत देना है। कांग्रेस और इंडिया गठबंधन संविधान और लोकतंत्र की रक्षा के लिए समर्पित है, सभी के उज्वल भविष्य के लिए कांग्रेस को वोट दें और साथ मिलकर मजबूत और एकजुट भारत बनाएं।'

अपराध और दलितों, आदिवासियों व अल्पसंख्यकों के खिलाफ भेदभाव अभूतपूर्व स्तर पर पहुंच गया है।

प्रियंका ने लगाया भाजपा पर आरोप

नेहरू-गांधी ने कभी सोचा नहीं होगा उन्हें भी कहा जाएगा देशद्रोही

रायबरेली। लोकसभा चुनाव के चौथे चरण के लिए चुनाव-प्रचार तेज हो गया है। कांग्रेस महासचिव प्रियंका गांधी ने यूपी की रायबरेली में भाजपा पर जमकर हमला बोला। प्रियंका ने कहा कि महात्मा गांधी और जवाहरलाल नेहरू ने कभी सोचा भी नहीं होगा कि देश की कोई सरकार एक दिन उन्हें देशद्रोही कहेगी। उन्होंने कहा कि, 'महात्मा गांधी, जवाहरलाल नेहरू और हमारे तमाम महापुरुषों ने आंदोलन किया, ताकि जनता के अधिकार मजबूत हों, वे सोच भी नहीं सकते थे कि एक ऐसी सरकार आएगी जो उन्हीं को देशद्रोही कहते हुए व कहेगी कि हमें 400 सीटें दे दो, तो हम संविधान बदल देंगे, वे सोच भी नहीं सकते थे कि हमारी जनता को कमजोर करने की कोशिश खुद सरकार करेगी। प्रियंका ने ब्रिटिश राज के दौरान किसानों के विरोध प्रदर्शन का भी जिक्र किया। उन्होंने दावा किया कि मोतीलाल नेहरू और जवाहरलाल नेहरू के समय में किसानों ने पहली बार विरोध प्रदर्शन किया था, उस दौरान मोतीलाल नेहरू और जवाहरलाल नेहरू को गिरफ्तार किया गया था। यह प्रदर्शन रायबरेली में था जब वे भाग लेने आए थे, तब से रायबरेली में सभी लड़ाइयों और चुनावों के दौरान एक तरफ लोकतंत्र और सच्चाई थी, जबकि दूसरी तरफ आतंक और एक तरह की राजनीति थी, जो कभी लोगों को सर्वोपरी नहीं मानती थी, इस लड़ाई में आपने हमेशा सच्चाई और लोकतंत्र के सिद्धांतों की जीत सुनिश्चित की है।

उन्होंने दावा किया कि मोतीलाल नेहरू और जवाहरलाल नेहरू के समय में किसानों ने पहली बार विरोध प्रदर्शन किया था, उस दौरान मोतीलाल नेहरू और जवाहरलाल नेहरू को गिरफ्तार किया गया था। यह प्रदर्शन रायबरेली में था जब वे भाग लेने आए थे, तब से रायबरेली में सभी लड़ाइयों और चुनावों के दौरान एक तरफ लोकतंत्र और सच्चाई थी, जबकि दूसरी तरफ आतंक और एक तरह की राजनीति थी, जो कभी लोगों को सर्वोपरी नहीं मानती थी, इस लड़ाई में आपने हमेशा सच्चाई और लोकतंत्र के सिद्धांतों की जीत सुनिश्चित की है।

पश्चिम बंगाल मामले में सुप्रीम कोर्ट ने की टिप्पणी भर्ती घोटाला 'व्यवस्थागत धोखाधड़ी'

एजेंसी। नयी दिल्ली

उच्चतम न्यायालय ने पश्चिम बंगाल के कथित भर्ती घोटाले को "व्यवस्थागत धोखाधड़ी" करार देते हुए मंगलवार को कहा कि अधिकारियों की जिम्मेदारी थी कि वे 25,753 शिक्षकों और गैर-शिक्षण कर्मचारियों की नियुक्ति को अमान्य घोषित कर दिया था। प्रधान न्यायाधीश डी. वार्ड, चंद्रचूड़, न्यायमूर्ति जे. बी. पारदीवाला और न्यायमूर्ति मनोज मिश्रा की पीठ कलकत्ता उच्च न्यायालय के 22 अपील के फैसले को चुनौती देने वाली याचिकाओं पर सुनवाई कर रही थी। उच्च न्यायालय ने पश्चिम बंगाल के सरकारी और सहायता प्राप्त स्कूलों में

उच्चतम न्यायालय ने पश्चिम बंगाल के कथित भर्ती घोटाले को "व्यवस्थागत धोखाधड़ी" करार देते हुए मंगलवार को कहा कि अधिकारियों की जिम्मेदारी थी कि वे 25,753 शिक्षकों और गैर-शिक्षण कर्मचारियों की नियुक्ति को अमान्य घोषित कर दिया था। प्रधान न्यायाधीश डी. वार्ड, चंद्रचूड़, न्यायमूर्ति जे. बी. पारदीवाला और न्यायमूर्ति मनोज मिश्रा की पीठ कलकत्ता उच्च न्यायालय के 22 अपील के फैसले को चुनौती देने वाली याचिकाओं पर सुनवाई कर रही थी। उच्च न्यायालय ने पश्चिम बंगाल के सरकारी और सहायता प्राप्त स्कूलों में

25,753 शिक्षकों व गैर-शिक्षण कर्मचारियों की नियुक्ति को अमान्य घोषित कर दिया था। प्रधान न्यायाधीश ने राज्य सरकार की ओर से पेश वकीलों से कहा, "सरकारी नौकरियों बहुत कम हैं... अगर जनता का विश्वास उठ गया तो कुछ भी नहीं बचेगा, यह व्यवस्थागत धोखाधड़ी है, सरकारी नौकरियों आज बहुत कम हैं और उन्हें सामाजिक विकास के रूप में देखा जाता है। अगर नियुक्तियों पर

जम्मू-कश्मीर में मूठभेड़ में दो आतंकी मारे गए

श्रीनगर। जम्मू-कश्मीर के कुलगाम जिले में सुरक्षा बलों के साथ मूठभेड़ में दो आतंकी मारे गये। अधिकारियों ने मंगलवार को यहां यह जानकारी दी। अधिकारियों ने बताया कि कुलगाम के रेडवानी इलाके में आतंकीवादियों की मौजूदगी की सूचना मिलने के बाद सुरक्षा बलों ने सोमवार देर रात इलाके में घेराबंदी कर तलाशी अभियान शुरू किया था। उन्होंने कहा कि बाद में मूठभेड़ शुरू हो गई, जो अंतिम खबर आते तक जारी थी, एक वरिष्ठ पुलिस अधिकारी ने कहा कि मूठभेड़ स्थल पर कम से कम दो शव देखे गए हैं और उन्हें निकालने के प्रयास जारी हैं।

तीन निर्दलीय विधायकों के समर्थन वापस लेने से अल्पमत में सरकार चुनावों के बीच हरियाणा में बड़ा 'खेला'

एजेंसी। चंडीगढ़

लोकसभा चुनावों के बीच दिल्ली से सटे हरियाणा में राजनीतिक उथल-पुथल सामने आई है। राज्य में नायब सैनी सरकार को समर्थन दे रहे तीन निर्दलीय विधायकों के नाराज होकर अपने समर्थन वापस ले लिया है। इस विधायकों के साथ कांग्रेस का समर्थन करने का ऐलान किया है। तीन निर्दलीय विधायकों ने तो बाकायदा प्रेस कॉन्फ्रेंस करके अपने समर्थन वापसी का ऐलान कर दिया है। सैनी सरकार से जिन निर्दलीय विधायकों ने समर्थन वापस लिया है, उनमें पुंडरी के विधायक रणधीर गोलन, नीलोखेड़ी के विधायक धर्मपाल गोंदर व चरखी दादरी के विधायक सोमवीर सांगवान शामिल हैं। हरियाणा के रोहतक में तीन निर्दलीय विधायकों ने कांग्रेस के प्रदेश प्रमुख उदयभान की मौजूदगी में बीजेपी सरकार से समर्थन वापसी की घोषणा की इन विधायकों ने कांग्रेस को समर्थन देने का ऐलान किया। तीन विधायकों के समर्थन वापस लेने से नायब सैनी सरकार अल्पमत में आ गई है।

कांग्रेस के समर्थन का ऐलान: नायब सैनी सरकार ने ध्वनिमत से विश्वासमत हासिल किया था। निर्दलीय चार विधायकों ने लोकसभा चुनावों में कांग्रेस के लिए चुनाव प्रचार करने का ऐलान किया है। 2019 के विधानसभा चुनावों में बीजेपी ने हरियाणा की 90 संसदीय विधायकसभा में 40 सीटें जीती थीं। कांग्रेस पार्टी को 31 सीटें मिलीं थीं, 10 सीटों पर जेजेपी को जीत मिली थी, 7 सीटें निर्दलीयों के पास गई थीं। एक सीट हरियाणा लोकहित पार्टी और 1 सीट इनेलो को मिली थी। वर्तमान में लोकसभा की दो सीटें खाली हैं, इनमें



दौलताबाद भी हैं नाराज!

चौथे विधायक राकेश दौलताबाद ने भी कांग्रेस के लिए चुनाव प्रचार करने का ऐलान किया है। दौलताबाद गुरुग्राम की बादशाहपुर सीट से विधायक हैं। राकेश दौलताबाद 2019 के विधानसभा चुनावों में बीजेपी के मनीष यादव को हराकर ही विधानसभा पहुंचे थे। बीजेपी ने मनोहर लाल खट्टर के पहले कार्यकाल में पीडब्ल्यूडी मंत्री राव नरबीर सिंह का टिकट काटकर मनीष यादव को मैदान में उतारा था। दौलताबाद ने निर्दलीय उम्मीदवार के तौर पर जीत हासिल की थी। हरियाणा के साढ़े नौ साल तक मुख्यमंत्री रहे मनोहर लाल करनल लोकसभा सीट से चुनाव लड़ रहे हैं तो वहीं मौजूदा सीएम नायब सैनी करनल विधानसभा सीट से चुनाव मैदान में हैं।

नायब सैनी ने कांग्रेस पर बोला हमला

हरियाणा में निर्दलीय विधायकों के साथ छेड़ने के सवाल पर मुख्यमंत्री नायब सैनी ने कांग्रेस पर निशाना साधा है। सैनी ने कहा हॉम इस्कूली सूचना मिली है, कई विधायकों की अपनी इच्छाएं होती हैं। कांग्रेस इन दिनों इच्छाएं पूरी करने में लगी हुई है, सैनी ने कहा कि कांग्रेस को लोगों की इच्छाएं से लेना देना नहीं है, सैनी ने यह भी कहा कि आने वाले दिनों में जनता कांग्रेस की इच्छा पूरी करेगी। सैनी ने कहा कि लोग सब जानते हैं।

विधानसभा का क्या है अंकगणित	बीजेपी	40
हरियाणा विधानसभा के सदस्यों की संख्या	कांग्रेस	30
	जेजेपी	10
	हलोपा	01
	इनेलो	01
मौजूदा संख्या बल के हिसाब से बहुमत	45	निर्दलीय 06

करनल और रानिया सीटें हैं, करनल सीट पर लोकसभा के साथ उपचुनाव हो रहा है, ऐसे में वर्तमान में हरियाणा की विधानसभा में कुल विधायकों की संख्या 88 है। हरियाणा में छठवें चरण में लोकसभा चुनाव है।

दिल्ली उच्च न्यायालय ने याचिका खारिज की भगवान हनुमान को सह-वादी बनाने पर एक लाख का जुर्माना

एजेंसी। नयी दिल्ली

दिल्ली उच्च न्यायालय ने उस व्यक्ति पर एक लाख रुपये का जुर्माना लगाया है जिसने भगवान हनुमान के मंदिर वाली एक निजी भूमि पर कब्जे के संबंध में एक याचिका में उन्हें भी सह-वादी बनाया है। याचिका किसी अन्य पक्ष को भूमि के हस्तांतरण के संबंध में उनकी 'आपत्ति याचिका' को खारिज करने के निचली अदालत के आदेश के खिलाफ अपील के रूप में दायर की गई थी। याचिका में दावा किया गया था कि चूंकि संपत्ति पर एक सार्वजनिक मंदिर है, इसलिए जमीन भगवान हनुमान की है और



अपीलकर्ता अदालत के समक्ष उनके निजक मित्र और उपासक के रूप में उपस्थित हैं, इसे संपत्ति को 'कब्जा' के इर्दगिर्द से सांठगांठ' का मामला बताते हुए न्यायमूर्ति सी हरि शंकर ने अपील को खारिज कर दिया और फैसला सुनाया कि अपीलकर्ता व्यक्ति ने जमीन के मौजूदा कब्जाधारकों के साथ मिलीभगत की ताकि एक अन्य पक्ष को मुकदमे के बाद दोबारा कब्जा हासिल करने से रोका जा सके।

संघर्ष फलस्तीन व मिस्र के सुरक्षा अधिकारियों ने किया दावा, संघर्ष विराम के प्रयास को झटका

इजराइल के टैंक दक्षिणी गाजा के शहर रफह में घुसे

हमास ने की थी संघर्ष विराम प्रस्ताव स्वीकार करने की घोषणा

एजेंसी। यरूशलम

एक फलस्तीनी सुरक्षा अधिकारी और एक मिस्र के अधिकारी ने दावा किया कि इजराइली टैंक दक्षिणी गाजा शहर रफह में घुसे गए और पड़ोसी देश मिस्र के साथ इसकी क्रासिंग से लगभग 200 मीटर अंदर पहुंच गए हैं। मिस्र के अधिकारी ने कहा कि ऐसा प्रतीत होता है कि अभियान का दायरा सीमित है, उन्होंने और हमास के अल-अक्सा टीवी ने कहा कि इजराइली अधिकारियों ने मिस्रवासियों को सूचित किया कि अभियान पूरा करने के बाद सैनिक वापस चले जाएंगे, वहीं इजराइली सेना ने कोई टिप्पणी करने से इनकार



कर दिया, रविवार को रफह क्रासिंग के पास हमास के लड़ाकों ने दक्षिणी इजराइल में मोटार दागे, जिसमें चार इजराइली सैनिक मारे गए, इससे पहले इजराइली नेताओं ने गाजा पट्टी के रफह शहर में एक सैन्य अभियान को मंजूरी दे दी थी जिसके बाद इजराइली सेना अब क्षेत्र में हमास के ठिकानों पर हमले कर रही है, अधिकारियों ने सोमवार को इसकी

रफह में लगभग 14 लाख फलस्तीनी लिए हुए हैं शरण

अमेरिका और इजराइल के अन्य प्रमुख सहयोगी देश रफह पर हमले का विरोध कर रहे हैं, इस शहर में लगभग 14 लाख फलस्तीनी शरण लिए हुए हैं, जो गाजा की आधी से अधिक आबादी के बराबर है, हमास की घोषणा के बाद रफह में फलस्तीनी खुशी से झूम उठे थे, उन्हें इससे हमला टलने की उम्मीद थी। इजराइली सैन्य प्रवक्ता रिथ एडमिरल डैनिएल हगारी ने हमास की प्रतिक्रिया पर कहा, "हम प्रत्येक उत्तर की जांच कर रहे हैं और बहुत गंभीरता से जवाब देते हैं।" उन्होंने कहा कि इस बीच इजराइल का सैन्य अभियान जारी रहेगा, इजराइल की योजना से जुड़े एक अधिकारी ने कहा कि हमास का प्रस्ताव इजराइल की सुरक्षा के अनुरूप नहीं है, अमेरिकी विदेश विभाग के प्रवक्ता मैथ्यू मिलर ने कहा कि अमेरिकी अधिकारी हमास की प्रतिक्रिया की समीक्षा कर रहे हैं और क्षेत्र में अपने सहयोगियों के साथ इस पर चर्चा कर रहे हैं, एक अमेरिकी अधिकारी ने कहा कि अमेरिका इस बात की जांच कर रहा है कि क्या हमास इजराइल और अंतरराष्ट्रीय वार्ताकारों द्वारा किए गए समझौते के किसी संस्करण पर सहमत है या कुछ और है, प्रस्ताव का विवरण जारी नहीं किया गया है।

लिए वार्ताकारों को भेजेगा, हमास ने सोमवार को घोषणा की कि उसने मिस्र और कतर के संघर्ष विराम प्रस्ताव को स्वीकार कर लिया है, लेकिन इजराइल ने कहा कि वह प्रस्ताव का अध्ययन कर रहा है।

पुतिन ने रूसी राष्ट्रपति के रूप में अपना 5वां कार्यकाल किया शुरू

जोसेफ स्टालिन के बाद राष्ट्रपति के पद पर सबसे लंबे समय तक रहने वाले रूस के पहले नेता बने

एजेंसी। मांस्को

रूस की राजधानी मांस्को में स्थित राष्ट्रपति कार्यालय 'क्रेमलिन' में मंगलवार को आयोजित एक भव्य समारोह में व्लादिमीर पुतिन ने देश के राष्ट्रपति के रूप में अपना पांचवां कार्यकाल शुरू किया, पुतिन ने अपने राजनीतिक विरोधियों को परास्त करने के अलावा यूक्रेन में विनाशकारी युद्ध की शुरुआत के साथ ही खुद को और अधिक शक्तिशाली साबित किया है, पुतिन अब अगले छह वर्षों तक देश के राष्ट्रपति पद पर रहेंगे, बीते करीब 25 वर्षों से देश की सत्ता पर काबिज पुतिन, जोसेफ स्टालिन के बाद



राष्ट्रपति के पद पर सबसे लंबे समय तक रहने वाले रूस के पहले नेता बन गए हैं, पुतिन का नया कार्यकाल 2030 तक जारी रहेगा और इसके बाद वह राष्ट्रपति के अगले कार्यकाल को दावेदारी के लिए विन्यासकारी युद्ध की शुरुआत के साथ ही खुद को और अधिक शक्तिशाली साबित किया है, पुतिन अब अगले छह वर्षों तक देश के राष्ट्रपति पद पर रहेंगे, बीते करीब 25 वर्षों से देश की सत्ता पर काबिज पुतिन, जोसेफ स्टालिन के बाद